



విప్లవ కమ్యూనిస్టుల పక్ష పత్రిక

సంపుటి : 48 సంచిక : 7 విజయవాడ 5-8-2015 పేజీలు : 8 వెల : రు 5.00

మౌలిక వర్గాల ప్రజల సమస్యలు పట్టని రెండు తెలుగు రాష్ట్రప్రభుత్వాలు

ఆంధ్ర, తెలంగాణాల్లో అత్యంత దుర్భర పరిస్థితుల్లో జీవిస్తున్న ప్రజలు ఆదివాసీలు. తెలంగాణా జనాభాలో 9.3 శాతం ఆదివాసీలు; కాగా ఆంధ్రలో వీరు 5.3 శాతం ఉన్నారు. ఇరు రాష్ట్రాలలోనూ ఆదివాసులెదుర్కొంటున్న ముఖ్య సమస్య భూమి పరాయీకరణ. భూస్వామ్యశక్తులతోపాటు ప్రభుత్వం కూడా అభివృద్ధిపేరిట గిరిజనుల భూములను గుంజుకుంటున్నది. గిరిజనుల భూమి పరాయీకరణను నిరోధించేందుకంటూ 1917 నుండి చేసిన చట్టాలు నిరుపయోగంగానే వున్నాయి. కోల్పోయిన భూమిని తిరిగి గిరిజనులకు స్వాధీనం చేస్తే తప్ప వారి జీవితాలు మెరుగుపడవు. ఉమ్మడి ఆంధ్రప్రదేశ్‌లో ఆదివాసీలు భూమికొరకు పోరాటాలు సాగించినా వాగ్దానాలు, నిర్బంధమే తప్ప వారి భూములు వారికి అందలేదు. రాష్ట్ర విభజన జరిగి రెండు తెలుగు రాష్ట్రాలు ఏర్పడి ఏడాది గడిచినా గిరిజన ఎంఎల్ఎలతో సబ్‌కమిటీని కూడా ఇంతవరకూ ఇరు రాష్ట్రాలలో ఏర్పాటు చేయలేదు. ఆదివాసి హక్కుల చట్టాన్ని అమలుచేయటానికి విధివిధానాలను కూడా ఇంతవరకూ ఇరురాష్ట్రాలు రూపొందించలేదు. కాగా మోడీ ప్రభుత్వం తెచ్చిన భూసేకరణ ఆర్డినెన్సుకు వారం తిరగకుండా విధివిధానాలను చంద్రబాబు ప్రభుత్వం విడుదల చేసింది. పోలవరం ప్రాజెక్టు సాకుతో లక్షలాది ఆదివాసీలను వెడలగొట్టేందుకు సిద్ధమైంది.

తెలంగాణాలో దళిత జనాభా 15.4 శాతం, ఆంధ్రలో 17 శాతంగా వున్నారు. వీరిలో 80 శాతం భూమిపై ఆధారపడి జీవిస్తున్నారు. వీరిలో భూమిలేని వ్యవసాయ కూలీ, సన్నకారు రైతులే ప్రధానభాగం. దళితుడిని ముఖ్యమంత్రి చేస్తానన్నమాట సంగతలా వుంచినా, ప్రతి దళిత కుటుంబానికి భూమి యిస్తానన్న వాగ్దానాన్ని కూడా గద్దెనెక్కగానే కెసిఆర్ మరిచిపోయాడు. వ్యవసాయరంగ సంక్షోభంతో రైతులు బలవన్మరణాలకు గురౌతున్నారు. పేద, దళిత రైతాంగమే ప్రధానమైనా అది ఒక సమస్యకాదన్న రీతిలో ఇరు ప్రభుత్వాలు వ్యవహరిస్తున్నాయి. ఈ పేద రైతాంగాన్నే భూముల నుండి దూరంచేసి భూస్వామ్య బడాబార్జున వర్గాలకు సహాయమందిస్తున్నాయి. ఎస్‌సి సబ్‌ప్లాను పేరిట ఆశలు గొల్పడంవల్లా దళిత కులాల మధ్య తగవులు రేపెట్టి తమ పబ్బం గడుపుకుంటున్నాయి.

మైనారిటీలైన ముస్లింలు తెలంగాణాలో 12.5 శాతంగానూ, ఆంధ్రలో 6.9 శాతంగానూ వున్నారు. ముస్లిములకు 5 శాతం రిజర్వేషను కోర్టుల్లో నిలవదని తెలిసి కూడా చట్టం చేసి, కోర్టు లిటిగేషన్‌లో పెట్టి వుంచారు. ముస్లింలలో వెనకబాటుతనానికి ఉపాధి లేమి, అవిద్యకారణమనీ అనేక కమిటీలు తేల్చి చెప్పినా, విద్యా సౌకర్యాలు, ఉపాధి కల్పన పెంచేందుకు ఎలాంటి చర్యలనూ ఇరుప్రభుత్వాలు ఇంతవరకూ చేపట్టలేదు.

ఇరు రాష్ట్రాలలో అత్యంత వెనుకబాటులో వున్న ఈ మూడువర్గాలు దాదాపు 3వ వంతుగా వున్నాయి(తెలంగాణలో 37 శాతం, ఆంధ్రలో 29 శాతం). భూసంస్కరణల అమలుమాత్రమే ఈ వర్గాల జీవితాలను మెరుగుపరచగలుగుతాయి. కనీసం తాము చేసిన భూసంస్కరణ చట్టాలనైనా అమలుజరిపే తీరిక ఇరు 'చంద్ర' ప్రభువులకూ లేదు. ఉమ్మడి రాష్ట్రంలో కోనేరు రంగారావు కమిటీ భూసంస్కరణల చట్టాలలోని ఏనుగులు దూరే కంతలను పూడ్చే సూచనలు చేయకపోయినప్పటికీ, చట్టాలలో వున్న మేరకైనా ఫలప్రదంగా అమలుజరిపేందుకు తగిన సూచనలు చేసింది. ఈ కమిటీ సూచనలతో తమకేమీ సంబంధంలేని గతంగానే యిరు ప్రభుత్వాలు వ్యవహరిస్తున్నాయి. రెండు రాష్ట్రాలుగా విడిపడి, రెండు ప్రభుత్వాలు ఏర్పడినా మౌలిక సమస్య పరిష్కారానికి అవి ఏమాత్రం పూనుకోవని మరోసారి స్పష్టమైంది. పాలకవర్గాల నిజస్వభావం మరోసారి బట్టబయలైంది.

ఇక కల్లోల భరిత జీవనంతో సతమతమౌతున్నది రైతాంగం. సాగుచేసి, మదుపులకు అప్పులుచేసి, కనీస ధర కూడా పంటకురాక అప్పుల ఊబిలో కూరుకుపోతున్నారు. రైతాంగపు అప్పుల భారంలో ఇరురాష్ట్రాలూ ముందు పీరిన వున్నాయి. అప్పుల పాలైన రైతాంగపు బలవన్మరణాలు ఇరురాష్ట్రాలలోనూ కొనసాగుతున్నాయి. వ్యవసాయరంగ సమస్యల పరిష్కారానికి పూనుకోకపోగా బలవన్మరణాలకు ప్రేమ వ్యవహారాలూ, వృధాఖర్చులూ కారణమంటూ పాలకులు సమస్యను ప్రక్కదారి పట్టించే చర్యను సాగిస్తున్నారు.

ఈనాటికీ 30శాతం భూమికే నీటి పారుదల సౌకర్యం వుంది. దీనిలో కూడా రైతాంగం వేసుకున్న బోరుబావుల సేద్యమే ప్రధానం. దీనికైనా వారేనాడూ కరెంటు సక్రమంగా యిచ్చిందేలేదు. జలయజ్ఞం పేరిట గత ప్రభుత్వం ప్రారంభించిన 48 ప్రాజెక్టులు దశాబ్దం గడిచినా పూర్తికాలేదు. 13 ప్రాజెక్టులు పూర్తయినట్లు చెప్పినా చుక్కనీరు పొలాలకు పారలేదు. వీటి నిర్మాణఖర్చు అంచనాలు మాత్రం రెండురెట్లు, మూడురెట్లు పెరిగాయి. ఉన్న నిధులతో వీటిలో కొన్నయినా పూర్తిచేసి రైతాంగానికి నీరిచ్చేందుకు చర్యలు తీసుకోకపోగా, కొత్తప్రాజెక్టులకు శంఖస్థాపనలు చేసుకుంటూ తిరుగుతున్నారు. అదేమంటే జిల్లాలమధ్య పోటీపెట్టి విమర్శకుల గొంతునొక్కే దౌర్జన్యానికి దిగుతున్నారు. రాయలసీమకు నీళ్లివ్వటానికి పట్టినీమంటూ, ఒక్క రిజర్వాయరు కూడా లేకుండా వరదనీరు నిల్వచేసుకోకుండా, ఎలా ఉపయోగించగలుగుతారో చెప్పకుండా, ప్రశ్నించిన వారిని రాయలసీమ వ్యతిరేకులుగా ముద్రవేస్తున్నారు. ఇక్కడ నిల్వచేసుకొని, కృష్ణా డెల్టాకు వాడుకుంటూనే శ్రీశైలంలో నీరు మిగిలితే హంద్రినీవాకు ఇవ్వగలుగుతారు. అదీ కరెంటు ఉత్పత్తి ఆపివేస్తేనే. గత ఏడాది వానలుపడి రిజర్వాయర్లు నిండగా, కరెంటుకోసం వాడిన యిరురాష్ట్రాలు నీటి తగవులుపెట్టి దృష్టి మళ్లించాయి. ఇప్పుడు కూడా ప్రతి అంశంమీదా నీటి తగవులు సాగిస్తూనే వున్నారు. పోలవరం కడుతున్నది జలరవాణా కోసమేతప్ప పొలాలకు నీరందించేందుకు కాదన్న "జనశక్తి" అంచనా సరైనదని ఇటీవల ప్రభుత్వ చర్యలు తెలుపుతున్నాయి. జలయజ్ఞం అవినీతి యజ్ఞమయిందంటూ ధ్వజమెత్తిన టిడిపి, చడిచప్పుడుకాకుండా అవినీతికి మూలమైన ఇపిసి పద్ధతిలోనే గుత్తేదారులకు రేట్లు పెంచి చెల్లించింది

గిట్టుబాటు ధరరాక పొగాకు రైతాంగం అల్లాడుతుంటే ఆదుకుంటామన్న ప్రకటనలు తప్ప, పొగాకు బోర్డు వద్దనున్న నిధులతోనన్నా రైతాంగంనుండి పొగాకు కొనుగోలుకు చర్యలు తీసుకోలేదు చంద్రబాబు ప్రభుత్వం. కిలో ఉల్లిపాయకు రూపాయి ధర కూడా రాక రైతాంగం కంటనీరు పెడుతుంటే, కిలో 30 రూ॥లకు వినియోగదారుడు కొనలేకపోతున్నాడు. రైతాంగంనుండి కాకుండా బడావ్యాపారులనుండి కిలో 26 రూ॥కు కొని 20 రూ॥లకు అమ్మమంటూ జిల్లాకు రెండులారీలు పంపి జనాన్ని ఉద్ధరించిన పోజు పెడుతున్నారు.

పోనీ ప్రత్యామ్నాయ ఉపాధిగా పారిశ్రామిక ప్రగతికి పూనుకున్నారా అంటే అదీ లేదు. ఏడాదికి 25వేల కోట్లతో 2,52,000 ఉద్యోగాలు కల్పించగల పెట్టుబడుల రాకకు ప్రణాళికలు రచించమంటూ ఆంధ్రప్రదేశ్ ప్రభుత్వం ప్రకటించింది. ఇప్పటికే మొదటి ఏడాదిలో 56 యూనిట్లు రూ॥7,176 కోట్ల పెట్టుబడితో, 30వేల ఉద్యోగాలు కల్పించి ఉత్పత్తిలో కొచ్చాయని ఘనంగా ప్రకటించింది. వివరాలలోకి వెళ్లి చూస్తే, ఏనాడో అనుమతిపొంది నిర్మాణం ప్రారంభమైన విశాఖలోని హిందూస్టాన్ పెట్రోలియం విస్తరణ (9వేల కోట్లను) దీనిలో చూపించారు. ఉమ్మడి రాష్ట్రంలోనే నిర్మాణం ప్రారంభమైన విమానాల బాడి తయారీ యూనిట్ తనకాలంలోనే సాగినట్లు తెలంగాణా ప్రభుత్వం చెప్పుకుంది. ఇంతకీ యిరు రాష్ట్రాలలోనూ పెద్దస్థాయి పెట్టుబడి మదుపు ప్రతిపాదనలు 500పైగా వున్నాయి.

(తరువాయి 3వ పేజీలో)

జనశక్తి సంచికను ఆన్‌లైన్ ద్వారా చదువుకొనుటకు

www.janasakthionline.com

వెబ్‌లింక్‌ను సందర్శించండి

జనశక్తిలో ప్రచురించుటకు రాసిన వ్యాసాలు, లిపోర్టులను

janasakthi1963@gmail.com

అనే ఈ-మెయిల్‌కు పంపగలరు

**ఒడిషా రాష్ట్రం - సిపాసరుబలి ప్రజాగీర్షంపై
పోలీసు నిర్బంధాన్ని ఖండించండి!**

ప్రజల న్యాయమైన పోరాటానికి మద్దతుగా నిలవండి!!

ఒడిషా రాష్ట్రం - పూర్ జిల్లాలోని సిపాసరుబలి తాలూకాలోని భూమిలేని నిరుపేద ప్రజానీకం నేడు తీవ్రమైన పోలీసు నిర్బంధానికి గురవుతున్నారు. 2015 జూన్ 5వ తేదీన ఈ అటవీ ప్రాంతాన్ని నాశనంచేసేందుకు సాయుధ పోలీసులతో కలసి జిల్లా అధికారులు వచ్చారు. తిరిగి జూన్ 6న - రెవెన్యూ అధికారులు 14 ప్లాటూన్ల సాయుధ పోలీసులతో కూడి ప్రజలపై హతాత్తుగా దాడిచేశారు. అటవీ ప్రాంతాన్ని నాశనం చేయటాన్ని వ్యతిరేకించిన అనేకమంది ప్రజలను క్రూరంగా చావబాడారు. సిపాసరుబలి ప్రజా ఉద్యమ నాయకుడు బాలకృష్ణ స్వైన్‌ను, 23 మంది మహిళలతోసహా పదుల సంఖ్యలో కార్యకర్తలను పోలీసులు అరెస్టు చేశారు. ఛాసీమూలియా సంఘ (ఒడిషా) నాయకుడైన వాసుదేవ్ దాస్‌ను కూడా ఆ తర్వాత వారు నిర్బంధంలోకి తీసుకున్నారు. వీరందరిపై పోలీసులు తప్పుడు కేసులు బనాయించారు. 2 వేలపైగా పచ్చని వృక్షాలను ప్రభుత్వాధికారులు నరికివేయించారు. ప్రజల ప్రశాంత, సాధారణ జీవనాన్ని తీవ్ర ఆందోళనకు గురిచేస్తూ పోలీసు శిబిరాలు అక్కడే కొనసాగుతున్నాయి. తాజాగా, జాతీయ భద్రతా చట్టం క్రింద పోలీసులు బాలకృష్ణ స్వైన్‌పై కేసు నమోదు చేశారు. ఆ ప్రాంతమంతటా పోలీసులు జులై 8, 9 తేదీలలో 144వ సెక్షనును విధించారు. 15 ప్లాటూన్ల సాయుధ పోలీసులు ఈ ప్రాంతంలో మోహరించారు. అయినప్పటికీ ప్రజలు సభలకు పెద్దసంఖ్యలో హాజరవుతున్నారు. వివిధ పార్టీలకు, ప్రజాసంఘాలకు చెందిన అనేకమంది నాయకులు, ప్రముఖ వ్యక్తులు ప్రజలనుద్దేశించి ప్రసంగిస్తూ పోలీసు నిర్బంధాన్ని తీవ్రంగా ఖండిస్తున్నారు. వారంతా ప్రజల న్యాయమైన, ప్రజాస్వామిక డిమాండ్లను ప్రభుత్వం వెంటనే ఆమోదించాలని డిమాండ్ చేస్తున్నారు.

పూర్ జిల్లాలోని - ఉపకులియా జమి-ఓ-జంగల్ సురక్ష్యా సమితి (యుజెజెఎస్ఎస్) నాయకత్వాన గత నాలుగు సంవత్సరాలపైగా పూర్ జిల్లాలోని సిపాసరుబలి తాలూకా పరిధిలోని 20 గ్రామాల ప్రజానీకం పోరాటం సాగిస్తున్నారు. ఈ కోస్తా తీరప్రాంతంపై వారు తమ హక్కుకై పోరాడుతున్నారు. పర్యాటకరంగాన్ని ప్రోత్సహించే పేరిట లాభదాహంతోనున్న కొన్ని బహుళజాతి కంపెనీలకు, భారతదేశ కార్పొరేటు సంస్థలకు ఈ ప్రాంతాన్ని అప్పగించటాన్ని ప్రజలంతా తీవ్రంగా వ్యతిరేకిస్తున్నారు. తీరప్రాంతానికి, తీరప్రాంత ప్రజానీకానికి సమాధి కట్టబోతున్న ప్రభుత్వ చర్యలను వ్యతిరేకిస్తూ, వాటిని రద్దు చేయాలని డిమాండ్‌చేస్తూ ప్రజలు అనేక ప్రయత్నాలు చేశారు. ప్రభుత్వ చర్యలతో ప్రజల సాంప్రదాయక జీవనాధారాలు, భూములు, ఇతర సహజవనరులన్నీ కొల్లగొట్టబడతాయి. ప్రభుత్వం యొక్క ఈ చర్యలు హరిత మండలాన్ని సర్వనాశనం గావించటంతోబాటు, తీరప్రాంతాన్ని ఘోరమైన పర్యావరణ వినాశనానికి గురిచేస్తుంది. తీరప్రాంత ప్రజల సాంఘిక, సాంస్కృతిక జీవితాన్ని తీవ్రంగా కలుషితం చేస్తుంది.

ప్రభుత్వం తన విద్వంసకర విధానాలను వెనక్కు తీసుకొని ప్రజల విజ్ఞప్తులు, నిరసనలు, న్యాయమైన డిమాండ్లను పరిగణలోకి తీసుకొని వాటిని ఆమోదించాలనే అనేక పార్టీల, ప్రజాస్వామ్య, మానవహక్కుల, పర్యావరణ సంస్థల, ప్రముఖ వ్యక్తుల విజ్ఞప్తులను అపహాస్యం చేస్తూ ప్రభుత్వం తీవ్ర పోలీసు నిర్బంధాన్ని ప్రయోగిస్తున్నది. ఈ ప్రాంతంలో ఐడిసీఓ 8 కి.మీ. పొడవైన గోడను నిర్మించుకోవటానికి, భూములను బహుళజాతి సంస్థలకు, దేశంలోని కార్పొరేటు సంస్థలకు కట్టబెట్టేందుకు వున్న అడ్డంకులన్నింటినీ తొలగించేందుకు పూనుకొంది. ప్రజావ్యతిరేక, ప్రజాస్వామ్య వ్యతిరేక, పర్యావరణ వ్యతిరేకమైన; పూర్తిగా విద్వంసకరమైన ప్రభుత్వ ఈ చర్యలను సిపిఐ(ఎం-ఎల్) కేంద్రకమిటి ఖండిస్తోంది. ప్రజలపై కొనసాగుతున్న ఈ పోలీసు నిర్బంధానికి వ్యతిరేకంగా ప్రజాఉద్యమానికి మద్దతుగా, సంఘీభావంగా ఈ క్రింది డిమాండ్లపై సాధ్యమైన అన్ని రూపాలలోనూ బిగ్గరగా, శక్తివంతంగా గొంతెత్తాలని అవసరముంది.

- ★ సిపాసరుబలి ప్రజా ఉద్యమ నాయకులు, కార్యకర్తలపై బనాయించిన కేసులన్నీ తక్షణమే బేషరతుగా ఉపసంహరించాలి.
- ★ ప్రజాభద్రతా చట్టం క్రింద యుజెజెఎస్ఎస్ నాయకుడు బాలకృష్ణపై నమోదుచేసిన కేసును తక్షణం ఉపసంహరించాలి.
- ★ గ్రామాలన్నింటి నుండి పోలీసు బలగాలను తక్షణం తొలగించి, ప్రజల సాధారణ జీవనాన్ని పునరుద్ధరించాలి.
- ★ తీరప్రాంత సహజ పర్యావరణ రక్షణలను విద్వంసంగావించే అన్ని చట్టవిరుద్ధ చర్యలనూ ఆపివేసి, తీరప్రాంతాన్ని హరిత మండలాంగా పరిరక్షించాలి.
- ★ పర్యాటక ప్రాంతంగానో లేక ప్రముఖ హోటల్ ప్రాజెక్టు పేరునో దేశ, విదేశీ బడా ప్రైవేటు సంస్థలకు ఈ ప్రాంతాన్ని కట్టబెట్టే పథకాలన్నీ రద్దుచేయాలి.
- ★ సిపాసరుబలి ప్రాంతంపై ప్రజల హక్కును గుర్తించాలి.
- ★ 247 ఎకరాల సీలింగ్ మిగులు భూములను భూమిలేని నిరుపేదలకు ఇవ్వాలి.

విశ్వం

11-7-2015

**ప్రధాన కార్యదర్శి
సిపిఐ(ఎం-ఎల్)**

కొనసాగతున్న దుర్భిక్షం-కుంటేనడక సేద్యం-వలసబాటలో గ్రామీణ ప్రజలు

రాష్ట్రంలో ఖరీఫ్ సాగు ఎండబారి పోతున్నది. జూన్‌లో మురిపించిన వర్షాలు జూలై నెలలో కనుమరు గవటంతో రాష్ట్రంలో తీవ్ర వర్షాభావ పరిస్థితులు ఏర్పడ్డాయి. వర్షాభావ పరిస్థితితో పాటు రిజర్వాయర్లనుండి సాగునీరు విడుదల కాకపోవటంతో సేద్యం ముందుకు సాగని పరిస్థితి ఏర్పడింది. కృష్ణా పశ్చిమ డెల్టా కాల్వలకు ఇంతవరకు నీరు విడుదల చేయకపోవటంతో నారుమళ్ళు పోయటం కూడా సాధ్యం కాని పరిస్థితి ఏర్పడింది. ఇలాంటి పరిస్థితుల్లో సేద్యం సజావుగా సాగుతుందా అనేది రైతాంగాన్ని వెంటాడుతున్నది.

జూలై నెలలో కురవాల్సిన వర్షపాతం 43శాతం తక్కువగా నమోదైంది. అల్పపీడనాల ప్రభావంతో గత నెలలో ఎక్కువ వర్షపాతం నమోదు అయినా ఇప్పుడు వర్షాలు లేకపోవటం వలన అది సేద్యానికి ఉపయోగ పడలేదు. జూలై నెలలో సగటు వర్షపాతం నమోదు కాకపోవటం వలన రాష్ట్రవ్యాపితంగా 39 శాతం వర్షపాతం తక్కువగా ఉంది. నెల్లూరులో 51.5 శాతం, చిత్తూరు, కడపలో 38%, అనంతపురంలో 30% కర్నూలులో 48%, వర్ధపాతం తక్కువగా నమోదైంది.

రాష్ట్రంలో వర్షాభావ పరిస్థితులు, ఎగువ రాష్ట్రాల నుండి నీరు విడుదల కాకపోవటం, ఉన్న నీటిని కరెంట్ ఉత్పత్తికి వినియోగించటం వలన రాష్ట్రంలోని రిజర్వాయర్లలో నీటిమట్టం గణనీయంగా పడిపోయింది. ఫలితంగా సాగునీరు విడుదల కాని పరిస్థితి ఏర్పడింది. ప్రస్తుతం వివిధ ప్రాజెక్టుల్లో నీటి నిల్వలు **పట్టిక-1**లో చూడండి.

పట్టిక-1ని పరిశీలిస్తే కృష్ణానది ప్రాజెక్టులు అదుగంటాయి. శ్రీశైలం రిజర్వాయర్ డెడ్ స్టోరేజీకి చేరింది. నాగార్జునసాగర్ పరిస్థితి ప్రమాదకరంగా ఉంది. శ్రీశైలం, నాగార్జునసాగర్‌ల నుండి 5 టి.ఎం.సిల నీరు మాత్రమే వాడు కోవటానికి అవకాశం ఉంది. కర్ణాటకలోనూ వర్షాలు లేకపోవటం వలన ఆల్మట్టి డ్యాం సగం మాత్రమే నిండింది. మరో 70 టి.ఎం.సి.ల నీరు వస్తేనే అది నిండుతుంది. ఆల్మట్టి నిండకుండా దిగువకు నీళ్ళు విడుదల చేయరు. నారాయణపూర్ రిజర్వాయర్ నిండటానికి మరో 16 టి.ఎం.సి.ల నీరు అవసరం. తుంగభద్ర నీటిమట్టం చాలా తక్కువగా ఉంది. కృష్ణా, తుంగభద్రలకు కలసి 150 టి.ఎం.సి.ల పైగా నీరు వస్తేనే శ్రీశైలంలోకి నీరు విడుదలౌతుంది. జూన్‌లో కురిసిన వర్షాలకు 3 టి.ఎంసి.ల నీరు పులిచింతలలోకి రావటం వలన దానినుండి 1800 క్యూసెక్కుల నీటిని ప్రకాశం బ్యారేజీలోకి వదులు తున్నారు. ఈ నీటిని కృష్ణా తూర్పు కాల్వలకు విడుదల చేశారు. ప్రస్తుత రుతుపవనాలు ఇలానే ఉంటే ప్రాజెక్టులు నిండే పరిస్థితి లేదు.

అవసరంమేర వర్షాలు కురవకపోవటం, భూగర్భ జలాల ద్వారా సేద్యం ఎక్కువ కావటం వలన ప్రతి సంవత్సరం వాటి నీటిమట్టం పడిపోతూ వస్తున్నది. ఫలితంగా త్రాగునీటి సమస్య కూడా తీవ్రరూపం దాల్చుతూ వస్తున్నది. ఈ సంవత్సరం భూగర్భజలాల నీటిమట్టం గణనీయంగా పడిపోయింది. విజయనగరం, విశాఖ, తూర్పుగోదావరి జిల్లాల్లో మినహా రాష్ట్రంలోని మిగతా జిల్లాల్లో భూగర్భజలాలు దారుణంగా పడిపోయాయి. ప్రస్తుతం రాష్ట్రంలో భూగర్భ జలమట్టం **పట్టిక-2**లో చూపిన విధంగా ఉంది.

రాష్ట్రం మొత్తంగా చూసినప్పుడు కోస్తా జిల్లాల్లో 8.59 మీటర్ల నుండి 8.81 మీటర్ల లోతుకు, రాయలసీమలో 19.33 నుండి 22.61మీటర్ల లోతుకు భూగర్భ జలమట్టం పడిపోయిన ఫలితంగా పంపుల, బావుల సేద్యం కూడా గణనీయంగా తగ్గిపోయే పరిస్థితి ఏర్పడింది.

పట్టిక-1 ప్రాజెక్టుల ప్రస్తుత పరిస్థితి				
ప్రాజెక్టు పేరు (టి.ఎం.సి.లు)	నిల్వ సామర్థ్యం (టి.ఎం.సి.లు)	ప్రస్తుత నిల్వ (క్యూసెక్కులు)	ఇన్ ఫ్లో (క్యూసెక్కులు)	అవుట్ ఫ్లో
ఆల్మట్టి	129.7	61.34	-1	675
నారాయణపూర్	37.646	21.83	-1	979
జూరాల	11.9	548	-1	-1
శ్రీశైలం	215.8	30.1	-1	75
సాగర్	312.04	134.57	-1	618
పులిచింతల	45.77	5.29	-1	1883
ప్రకాశం బ్యారేజ్	3.07	2.78	1378	1378

(ఆధారం: సాక్షి:జూలై 13,2015)

రాష్ట్రంలో ఏర్పడిన వర్షాభావ పరిస్థితులు, రిజర్వాయర్ల నుండి నీరు విడుదల కాకపోవటం, భూగర్భ జలాలు పడిపోవటం వలన సాగుసేద్యం సత్తనడకలో పయనిస్తున్నది. ఖరీఫ్ సీజన్‌లో 42.56 లక్షల హెక్టార్లలో పంటలు సాగుకావాల్సి ఉండగా చివరకి 19.01 లక్షల హెక్టార్లలో పంటలు వేయాల్సి ఉండగా 12.87 లక్షల హెక్టార్లలో మాత్రమే వేశారు. జూలై నాటికి వివిధ జిల్లాల్లో సాగుకావాల్సిన దానికన్నా చాలా తక్కువ విస్తీర్ణంలో మాత్రమే సేద్యం జరిగింది. ఆ వివరాలు **పట్టిక-3**లో చూడండి.

అనేక జిల్లాల్లో జూలై చివరికి పూర్తిగా సేద్యం జరగాల్సి ఉండగా వేలాది హెక్టార్లలో సాగుకాని పరిస్థితి ఉంది. ఆగస్టులో వర్షాలు పడినా సేద్యతరుణం గడిచిపోవటం వలన సాగు చేసినా దిగుబడి తగ్గటంతో పాటు, రెండవ పంట ప్రశ్నార్థకమౌతుంది. కృష్ణా పశ్చిమ డెల్టా కాల్వలకు నీరు విడుదల కాకపోవటం వలన రైతులు పూర్తిగా నారుమళ్ళు కూడా పోయలేక పోయారు. పశ్చిమ డెల్టాలో ఆగస్టు 15 నాటికల్లా ఊడ్చులు పూర్తి కావాల్సి ఉండగా అసలు ప్రారంభమే కాలేదు. పశ్చిమ డెల్టాలో వరి ప్రధాన సేద్యంగా ఉంది.

రాష్ట్రంలో వర్షాభావ పరిస్థితులు కొనసాగుతూ ఉండటం వలన గత సంవత్సరం నుండి నేటి వరకు కరువు పరిస్థితులు కొనసాగుతూనే ఉన్నాయి. రాష్ట్రంలోని 466 మండలాల్లో సాగు సమస్యలను ఎదుర్కొంటున్నది. 134 మండలాల్లో పరిస్థితి దారుణంగా ఉంది. వర్షాభావ పరిస్థితుల వలన గతనెలలో వేసిన మెట్ట పంటలు ఎందువారుతున్నాయి. ముఖ్యంగా రాయలసీమలో ప్రధాన పంట వేరుశనగ పూర్తిగా దెబ్బతినే పరిస్థితి ఏర్పడింది.

సేద్యం ముందుకు సాగక, వేసిన పంటలు ఎండి పోయే పరిస్థితి ఏర్పడటంతో రైతాంగం దిక్కుతోచని పరిస్థితుల్లో ఉంటే, వ్యవసాయపనులు లేక, ఉపాధి లేక గ్రామీణ ప్రజలు పూట గడవక అల్లాడుతున్నారు. కడుపు నింపుకోవటానికి పట్టణాలకు వలసపోతున్నారు. త్రాగునీరు కోసం ప్రజలు మైళ్ళ దూరాలకు వెళ్లవలసి వస్తున్నది. పశువులకు గ్రాసం దొరక్కపోవటం,దొరికినా వేలాది రూపాయలు అందుకు ఖర్చు చేయలేక వాటిని కబేళాలకు తరలిస్తున్నారు. ఇలాంటి దుర్భర పరిస్థితులు రాయలసీమతో పాటు నెల్లూరు, ప్రకాశం జిల్లాలలో నెలకొని వున్నాయి. చిత్తూరు జిల్లాలో వలసల వలన గ్రామాలకు గ్రామాల్లో ఖాళీ అవుతున్నాయి. ఫింఛన్ల కోసం వృద్ధులు, చదువుకొనే పిల్లలే గ్రామాల్లో మిగిలారు. జిల్లాలోని తంబళ్ళపల్లె నియోజక వర్గంలోనే 30 వేలమంది దాకా వలసలు వెళ్లాల్సి వచ్చింది. ముఖ్యమంత్రి సొంత నియోజక వర్గం కుప్పంలోని శాంతిపురం మండలంలోని సోమాపురం, గుడిపల్లె, కంచిబండార్లపల్లె, కమ్మ గుట్టపల్లె, అడవి బజనవాడ గ్రామాల్లో 80శాతం దాకా ప్రజలు వలసల్లో ఉన్నారు. వరుస కరువుల వలన జిల్లాలోని పశ్చిమ ప్రాంతంలో 60 శాతం బోర్లు ఎండిపోయాయి. వ్యవసాయపనులు చేసే పరిస్థితులు లేవు. లక్షలు ఖర్చు పెట్టి బోర్లు వేసినా నీళ్ళు పడక అప్పుల పాలై బెంగుళూరు వలస వెళ్ళి భవన నిర్మాణ పనుల్లో కూలిపనులు చేస్తున్నారు. త్రాగటానికి నీళ్ళు కూడా దొరకటంలేదు. ఇప్పటికీ 2 వేల గ్రామాలకు ట్యాంకర్ల నీరే శరణ్యం. అనంతపురం జిల్లాలో కూడా పరిస్థితి ఇలాగే ఉంది. వృద్ధులను, పిల్లలను గ్రామాల్లో ఉంచి భార్యాభర్తలు, వయసొచ్చిన పిల్లలు పనుల కోసం వలస పోతున్నారు. ఎక్కడ పని దొరుకుతుందంటే అక్కడికి పరుగులు తీస్తున్నారు. ఇలాంటి పరిస్థితుల్లో ఇంటి వద్ద ఉన్న పిల్లల్లో అక్కో, అన్నో ఇంటికి పెద్ద దిక్కుగా ఉంటున్నారు. వాళ్ళే

పట్టిక-3 జిల్లాల వారీగా పంటవిస్తీర్ణం వివరాలు (హెక్టార్లలో)			
జిల్లా	ఖరీఫ్/సాధారణ విస్తీర్ణం	ఇప్పటికి వేయాల్సింది	ఇప్పటికి వేసింది
శ్రీకాకుళం	2,45,399	90,882	79,661
విజయనగరం	2,04,171	85,004	64,547
విశాఖ	2,04,914	96,931	70,205
తూర్పు గోదావరి	2,62,550	1,04,921	1,19,839
పశ్చిమ గోదావరి	2,79,361	98,134	89,235
కృష్ణా	3,56,647	1,32,901	1,14,138
గుంటూరు	5,35,101	1,60,080	1,45,879
ప్రకాశం	2,30,266	77,707	45,429
నెల్లూరు	86,136	70,453	36,087
కర్నూలు	6,00,069	2,69,491	1,80,085
అనంతపురం	8,83,591	5,53,770	2,10,616
చైఎస్సార్	1,60,021	66,734	26,236
చిత్తూరు	2,07,498	1,74,126	136,795

(సాక్షి: 30-7-2015)

వండుకోవాలి, తినాలి, తినిపించాలి. చదువుకోవాలి, చదివించాలి. అమ్మా నాన్నల ప్రేమానురాగాల, భద్రతల మధ్య ఉల్లాసంగా గడపాల్సిన పిల్లలు కరువు పరిస్థితి వలన అందుకు దూరమయ్యారు. నెల్లూరు, ప్రకాశం జిల్లాల్లోను కరువు పరిస్థితులు దారుణంగా ఉన్నాయి.

రాష్ట్రంలో దారుణమైన కరువు పరిస్థితులకు పాలకులదే ప్రధాన బాధ్యత. రాష్ట్రంలో సీజనల్‌వారీగా వర్షాలు కురుస్తాయి. భారీవర్షాలు కురిసినప్పుడు వరదలు సంభిస్తున్నాయి. వర్షం, వరదల నీరు నిల్వ చేసే రిజర్వాయర్లు అవసరం మేరకు నిర్మించడంలో పాలకులు విఫలమయ్యారు. ఫలితంగా ప్రతి సంవత్సరం వేలాది టి.ఎం.సి.ల నీరు సముద్రం పాలవుతుంది. వర్షపు నీరు, వరదనీటిని నిల్వచేసి ఉంటే కరువు పరిస్థితులు ఏర్పడినప్పుడు సమర్థవంతంగా ఎదుర్కొనే పరిస్థితితో పాటు, సాగునీరు అందించటానికి అవకాశం ఉండేది.

ఏ పార్టీ అయినా అధికారంలోకి రావటానికీ, రైతుల ఓట్లను కొల్లగొట్టటానికీ సాగునీటి ప్రాజెక్టుల నిర్మాణం గురించిన వాగ్దానాల హెూరు సాగుతుంది. అధికారంలోకి వచ్చిన తర్వాత అందుకు తగిన కార్యాచరణ ఉండదు. 2004లో కాంగ్రెస్ పార్టీ అలాంటి వాగ్దానాలే చేసింది. రాజశేఖర్‌రెడ్డి ముఖ్యమంత్రి అయ్యేనాటికి కరువు పీడిత ప్రాంతాలకు సాగునీరు అందించాలనే డిమాండ్ బలంగా ముందుకు వచ్చింది. ఆయన 48 నీటిపారుదల ప్రాజెక్టులకు శంకుస్థాపనలు చేశారు. వీటిలో 13 ప్రాజెక్టులకి పూర్తి ఆయకట్టు ఏర్పడినట్లు ప్రభుత్వం ప్రకటించుకొన్నా నిర్మాణంలో జరిగిన అవినీతి, అక్రమాలతో అవి నిరుపయోగంగానే ఉన్నాయి. అనేక ప్రాజెక్టుల నిర్మాణ వ్యయం పెరిగి మోయలేని భారంగా మారింది.

రాష్ట్రవిభజన జరిగి తెలుగుదేశం, టిఆర్ఎస్ పార్టీలు అధికారంలోకి వచ్చాయి. తనపార్టీని గెలిపిస్తే ప్రాజెక్టులన్నీ పూర్తిచేస్తామని చంద్రబాబునాయుడు రైతులకు మాట ఇచ్చాడు. ముఖ్యమంత్రి అయిన తర్వాత ప్రాజెక్టులు పూర్తి చేయటానికి నిర్దిష్టమైన విధానం ప్రకటించలేదు. వివిధ ప్రాజెక్టులకు బడ్జెట్‌లో కేటాయించిన నిధులే, ప్రాజెక్టులు పూర్తి చేసేవిధానం చంద్రబాబుకు లేదని తేటతెల్లం చేస్తున్నది. గత ప్రభుత్వ విధానాలకు భిన్నంగా వీరు ఎటువంటి విధానాలు చేపట్టలేదు. గత సంవత్సరంలో వర్షాలు బాగా పడి రిజర్వాయర్లు నిండినా రెండు ప్రభుత్వాలు విద్యుత్

పట్టిక-2: వివిధ జిల్లాల్లో భూగర్భ నీటిమట్టాలు (మీటర్లలో)		
జిల్లా	2014 సం॥	2015 సం॥
విజయనగరం	6.23	4.81
విశాఖ	7.77	5.59
తూర్పుగోదావరి	8.67	7.59
శ్రీకాకుళం	6.26	6.92
పశ్చిమగోదావరి	13.86	14.15
కృష్ణా	7.4	7.31
ప్రకాశం	11.63	16.31
నెల్లూరు	8.12	8.85
చిత్తూరు	27.29	30.32
కడప	18.57	23.84
కర్నూలు	11.55	14.75
అనంతపురం	19.8	21.53

ఆధారం: సాక్షి 17-7-2015

ఉత్పత్తి కోసమే నీటిని ఉపయోగించి రైతాంగానికి నీరు లేకుండా చేశారు. చంద్రబాబు, కెసిఆర్‌లు నీటి తగాయిదాలతో ప్రజల మధ్య వైషమ్యాలు సృష్టించి వారి దృష్టిని మళ్ళించే ప్రయత్నం చేశారు.

పట్టిసీమ పేరుతో చంద్రబాబు మరొక పథకాన్ని ముందుకు తెచ్చాడు. ఎత్తిపోతల ద్వారా పట్టిసీమ నుండి గోదావరి నీటిని కృష్ణకు మళ్ళించి రాయలసీమకు నీరు అందిస్తానని ప్రచారం ప్రారంభించాడు. పోలవరం ప్రాజెక్టు మూడు సంవత్సరాల్లో పూర్తవుతుందని చెబుతున్న చంద్రబాబు, వేలకోట్ల రూపాయలను పట్టిసీమ ప్రాజెక్టుకు ‘వృధాఖర్చు’ అన్న విమర్శలకు సమాధానం లేకుండా పోయింది. ఒకవేళ ఏడాదిలో పూర్తిచేసినా రాయలసీమకు నీరు అందించటం సాధ్యం కాదు. హంద్రీనీవా, గాలేరు, నగరి ప్రాజెక్టులు పూర్తి చేయకుండా రాయలసీమకు నీరు అందదు. ఆ ప్రాజెక్టులు ఎప్పటికీ పూర్తి అవుతాయో తెలియదు. కృష్ణా, గోదావరి నదులు రుతుపవనాలపై ఆధారపడి ప్రవహించే నదులు. కొద్ది వారాల తేడాతో రెండు నదులకు వరదలు వస్తాయి. వరదనీరు నిల్వచేయాలంటే రిజర్వాయర్ల నిర్మాణం తప్పక జరగాలి. అవి నిర్మించకుండా కాల్వల ద్వారా గోదావరి నీటిని మళ్ళించి కృష్ణా బ్యారేజీ వద్ద నిల్వ చేయటం సాధ్యం కాదు. అందువలన పట్టిసీమ పథకం రైతాంగానికి నీరు అందించేది కాకుండా బహుళజాతి సంస్థల పరిశ్రమలకు నీరు అందించటంతో పాటు పాలకుల, అధికారుల జేబులు నింపుకోవటానికేనన్నది అర్థమౌతున్నది.

రాష్ట్రంలో వర్షాభావం వలన సేద్యం కుంటుపడినా, గ్రామీణ ప్రజలు వలసబాట పడుతున్నా, నిత్యావసర ధరలు అదుపులేకుండా పోతున్నా, ఉపాధి కోసం అలమటిస్తున్నా అవేవీ తెలుగుదేశం ప్రభుత్వానికి పట్టటంలేదు. వాటి పరిష్కారానికి చర్యలు తీసుకోవటం లేదు. ఓటుకు నోటు, మంత్రుల అవినీతి కేసుల నుండి ప్రజల ఆలోచనలను మళ్ళించేందుకు గోదావరి పుష్కరాలను అవకాశంగా తీసుకున్నాడు. కోట్లాది రూపాయలు కేటాయించి పుష్కరాలకు విస్తృత ప్రచారం చేయించాడు. పుష్కరాలను విజయవంతంగా తానే ముందుండి నడిపిస్తాననే భ్రమలు కల్పించే ప్రయత్నం చేస్తూ రాజమండ్రి చుట్టూ తిరగటమే కార్యక్రమంగా పెట్టుకున్నాడు.

రాష్ట్రంలో దుర్భిక్ష పరిస్థితులకు, కరువు, వలసలకు ప్రభుత్వాలే కారణమన్నది గ్రామీణ ప్రజలు గ్రహించాలి. వర్షం, వరదనీరు నిల్వచేయగలిగి ఉంటే రాష్ట్రంలో ఇలాంటి పరిస్థితులు ఉండేవి కాదని గ్రహించాలి. దుర్భిక్ష పరిస్థితులను ఎదుర్కోవటంలో ప్రభుత్వ వైఫల్యాన్ని ఎండగడుతూ నీరు నిల్వచేసే విధంగా రిజర్వాయర్ల నిర్మాణం చేపట్టాలని, రిజర్వాయర్ల నీటిని వ్యవసాయానికి ప్రాధాన్యం ఇవ్వాలని, కృష్ణా బ్యారేజీ నుండి పశ్చిమ డెల్టాకు వెంటనే సాగునీరు విడుదలచేయాలని, కరవు ప్రాంతాల్లో రైతుల అన్నిరకాల అప్పులను ప్రభుత్వమే చెల్లించాలని, గ్రామీణ పేదలకు కరవుపనులు కల్పించటంతో పాటు కుటుంబానికి ఉచితంగా 25 వేలు ఆర్థికసహాయం అందించాలని, మంచినీరు, పశుగ్రాసం సరఫరాచేయాలని, నిత్యావసరాల పన్నులు సగం సబ్సిడీతో సరఫరా చేయాలని రైతాంగం, గ్రామీణ పేదలు సమైక్యంగా ఉద్యమించాలి. ★

గ్రీను

ప్రజలకు ద్రోహం చేసిన సిప్రాస్ ప్రభుత్వం

యూరోపియన్ యూనియన్, యూరోపియన్ సెంట్రల్ బ్యాంకు, అంతర్జాతీయ ద్రవ్య నిధుల త్రయం సంక్షోభంలో కూరుకుపోయిన యూరోపు గుత్త బ్యాంకులను రక్షించేందుకు గ్రీసు, స్పెయిన్, పోర్చుగల్, ఇటలీ, ఐర్లాండు తదితర యూరోపు దేశాలలో పొదుపు చర్యల పేరిట ప్రజాధనాన్ని కొల్లగొట్టే కార్యక్రమాన్ని అమలు జరుపుతున్నాయి. ఫలితంగా ఈ దేశాల ఆర్థిక వ్యవస్థలు కల్లోలమయ్యాయి. అప్పుల భారంతో కృంగి పోతున్నాయి. ప్రజలకందించవలసిన సేవలను వదులుకుని వారిపై పన్నుల భారాన్ని పెంచి అప్పులు తీరుస్తున్నాయి.

ఈ పొదుపు చర్యల పేరిట గ్రీసును అప్పుల ఊబిలో ఈ త్రయం ఎలా పడవేసిందో గత సంచికలో వివరించాము. 1915లో అధికారంలోకి వచ్చిన సిరైజా పార్టీ నియమించిన సత్యశోధన కమిటీ నివేదిక కూడా గ్రీసు అప్పుల ఊబిలో కూరుకుపోవటం 2009 నుండి మొదలైందనీ, ఆనాటికి ప్రైవేటు అప్పు పెరిగిపోయిందనీ, త్రయం దీనిని ప్రభుత్వ అప్పుగా మార్చి, తిరిగి చెల్లించే భారాన్ని గ్రీసు ప్రభుత్వంపై మోపిందనీ, సహాయం పేరిట త్రయం ఇచ్చిన, అమలు జరిపిన పొదుపు

చర్యల లక్ష్యం యూరపు బ్యాంకులను రక్షించటమేననీ స్పష్టం చేసింది.

మూడవ విడత సహాయం చేయటానికి మరిన్ని పరతులను పొదుపు చర్యల పేరిట త్రయం విధించింది. వీటిని అమలు జరపాలా వద్దా అని ప్రధాని సిప్రాస్ ప్రజాభిప్రాయాన్ని కోరాడు. ప్రజలు వద్దని తీర్పుచెప్పారు.

ఈ తీర్పు వచ్చిన నాలుగురోజులకే సిప్రాస్ 13వందల కోట్ల యూరోల మేరకు పొదుపు చర్యలు అమలుజరుపుతాననీ, 53 వందల కోట్లు సహాయంగా ఇవ్వమనీ త్రయాన్ని కోరాడు. ఐదవరోజున ఈ ప్రతిపాదనను పార్లమెంటులో ఆమోదించలేకాడు. దీని ప్రకారం తీసుకునే పొదుపు చర్యలు ఇలా వున్నాయి:

- ఉద్యోగ విరమణ వయసును క్రమంగా 62 నుండి 67 సంవత్సరాలకు పెంచటం; ముందుగా ఉద్యోగ విరమణ చేయటాన్ని నిరుత్సాహపరిచేందుకు ద్రవ్య చెల్లింపులు తగ్గించటం.
- పెన్షనర్లకు అందించే గ్రాంట్లను రద్దుచేయటం (ఇంతకుముందు చెల్లింపును సగానికి తగ్గించుతారు).
- వారి వైద్య ఖర్చుల చెల్లింపును సగానికి తగ్గించటం.
- ప్రభుత్వరంగ పరిశ్రమలలో వేతన క్రమబద్ధీకరణ పేరిట వేతనాల తగ్గింపు; కార్మిక చట్టాలకు సవరణలు.

- స్థానిక విమానాశ్రయాలు, పైరియస్, థెసలోనికి, హెల్లినికోస్ రేవులతో సహా ఇప్పటికీ తలపెట్టిన ప్రైవేటీకరణలను పూర్తిచేయటం.
- రైతులకు సబ్సిడీలలో కోత, చిన్న వ్యాపారుల, ఇళ్ల యజమానుల, స్వయం ఉపాధిపరులపై పన్నులపెంపు.

పొదుపు చర్యలంటే అసలు అర్థమిది. పెన్షన్, వేతనాలు తగ్గించి, పన్నులు పెంచీ ప్రజలనుండి ధనాన్ని కొల్లగొట్టి అప్పులు తీర్చే పేరిట విదేశీ బ్యాంకులకు అందజేయటం. ఈ పొదుపు చర్యలు తీసుకోవద్దనే గ్రీకు ప్రజలు తీర్పునిచ్చారు. ఈ తీర్పును అమలు జరపటమంటే విదేశీ అప్పుల చెల్లింపు వాయిదా వేయాలి. ప్రైవేటు బ్యాంకులను జాతీయం చేయాలి. దీనికి భిన్నంగా సిప్రాస్ ప్రభుత్వం ఈ పొదుపు చర్యలను చేపట్టింది. మరికొన్ని పొదుపు చర్యల ప్రతిపాదనలను పార్లమెంటు ముందుంచబోతున్నది. అవి కూడా ఆమోదిస్తేతప్ప సిప్రాస్ కోరిన 53 వందల కోట్ల యూరోల సహాయం గ్రీసుకు త్రయం అందించదు.

ప్రజల్లో వ్యతిరేకత పెరుగుతుందన్న భయంతో ఇంత కఠిన పొదుపు చర్యలను సిప్రాస్ పార్టీ సిరైజాలోని ఒక సెక్షను వ్యతిరేకిస్తున్నది. అలాగే యూరపు

సామ్రాజ్యవాదశక్తుల మధ్య గ్రీసు దోపిడీ పంపకంకోసం కాట్లాట సాగుతున్నది.

ఎన్ని బెదిరింపులు సాగినా గ్రీకు ప్రజలు సాహసంతో పొదుపు చర్యలు వద్దని ఓటు వేశారు. మార్క్సిస్టు పదజాలంవాడి వామపక్ష ముసుగువేసుకున్న సిరైజా పార్టీ ప్రభుత్వం ప్రజాతీర్పును వమ్ముచేసింది. గ్రీసు ప్రజలకు ద్రోహం చేసింది. గ్రీసును సామ్రాజ్యవాదుల పాదాక్రాంతం చేసింది.

ఇది సిరైజా పార్టీ వర్గ స్వభావం రీత్యా సహజమే. దానికి ఆర్థికంగా, రాజకీయంగా, సైనికంగా సామ్రాజ్య వాదంపై గ్రీసు పరాధీనతను మార్చే కార్యక్రమంలేదు. గ్రీసు ప్రజలు, కార్మికులు పొదుపు చర్యలు వద్దని ఓటువేయటం ద్వారా సామ్రాజ్యవాద వ్యతిరేకతను తెలిపారు. ఈ పెరిగిన చైతన్యాన్ని చూసి సిరైజా, తక్కిన బూర్జువా పాలకపార్టీలు బెంబేలెత్తిపోయాయి. తమ దోపిడీ ప్రయోజనాలను కాపాడుకునేందుకు సామ్రాజ్య వాదానికి దోహదమంటున్నాయి.

పొదుపు చర్యలు ప్రారంభమైన నాటినుండే గ్రీసు ప్రజలు వాటిని వ్యతిరేకిస్తూ పోరాడుతున్నారు. వారు తమ పోరాటాన్ని కొనసాగిస్తారు. ★

సరళీకరణ పేరిట భారత రైల్వేల ప్రైవేటీకరణ

భారత రైల్వేలను పునర్నిర్మాణం గావించటానికి వివేక్ దేబ్రాయ్ అధ్యక్షునిగా ఉన్న ఏడుగురు సభ్యుల కమిటీ 300పేజీల తుది నివేదికను కేంద్ర ప్రభుత్వానికి సమర్పించింది. ప్రభుత్వం దానిని వెంటనే ఆమోదించి ఆచరణకు పూనుకుంది. నూతన ఉదారవాద పెట్టుబడిదారీ ఆర్థికసంస్కరణలను అమలు చేయటానికి ఉత్సుకత చూపిస్తున్న నరేంద్రమోడీ ప్రభుత్వం వివేక్ దేబ్రాయ్ ను పూర్వోక్తంగా ఉపయోగించింది. ప్రధానమంత్రి స్వయంగా ఏర్పాటు చేసిన నితిఆయోగ్ మిషన్ లో అతను సభ్యుడు. నూతన ఉదారవాద ఆర్థికవేత్త అయిన అతను ప్రపంచంలోనే అతిపెద్ద రవాణా వ్యవస్థ అయిన భారతరైల్వేల ప్రైవేటీకరణకు తగిన భూమికను సిద్ధంచేయటానికి నియమించబడ్డాడు. దాని ఫలితమే ఈ తుది నివేదిక.

అనేక సంవత్సరాలు అంతర్జాతీయ ద్రవ్యనిధి సంస్థలో సీనియర్ ఆర్థికవేత్తగాను మరియు ఐక్యరాజ్య సమితిలోనూ పనిచేసిన గ్రెనెడాకు చెందిన డేవిస్ బుధూ, ఇంకా అనేకమంది మేధావులు, వివిధ ఎన్టీవో సంస్థలు, అనేక పరిశోధనలు - సామ్రాజ్యవాద సంస్థల పనితీరును 1980దశకం మధ్యలో చాలా నిర్దిష్టంగాను, తీవ్రంగాను ఎండగట్టాయి. సామ్రాజ్యవాద ఆర్థిక సంస్థలైన ప్రపంచబ్యాంకు, అంతర్జాతీయ ద్రవ్యనిధి సంస్థలు ఐక్యరాజ్యసమితితో కుమ్మై ఆసియా, ఆఫ్రికా, లాటిన్ అమెరికాలలోని మూడవ ప్రపంచ దేశాలను నాశనం చేయటానికి ఆర్థిక పునర్నిర్మాణ ప్రణాళికల పేరిట ఆయాదేశాల ఆర్థిక వ్యవస్థలను భిన్నాభిన్నం చేస్తూ ప్రజలను పేదరింలోకి నెట్టటాన్ని వాళ్ళు తీవ్రంగా ఎండగట్టారు. ప్రపంచ పెట్టుబడిదారీ విధానానికి వ్యతిరేకంగా ఈ 30సంవత్సరాలుగా ప్రపంచవ్యాప్తంగా తీవ్రప్రతిఘటనలు చెలరేగాయి. కానీ భారతదేశంలోని పాలకులు (వారు ఏ పార్టీకి చెందినవారైనప్పటికీ), పాలకవర్గాలు బాధిత దేశాల అనుభవాల నుండి, మన దేశంలోని చేదు అనుభవాల నుండి గుణపాఠాలు తీసుకోవటానికి నిరాకరిస్తున్నారు. ఇంకా సామ్రాజ్యవాద దేశాలకు సూపర్ లాభాలు కలిగించే, భారత ఆర్థిక వ్యవస్థను భిన్నాభిన్నంచేసే విధానాలు అమలు చేయటంలో వారు స్థిరంగా ఉండి సామ్రాజ్యవాదానికి తమ లొంగుబాటును నిస్సిగ్గుగా ప్రకటిస్తున్నారు.

మోడీ ప్రభుత్వానికి పార్లమెంటులో అవసరమైన దానికంటే ఎక్కువే మెజారిటీ ఉండటంతోపాటు, ఇతర పాలకవర్గ ప్రతిపక్ష పార్టీలందరి మద్దతు ఉండటంతో అది ఎంతో ఉత్సాహంగా నయా ఉదారవాద పెట్టుబడిదారీ ఆర్థికవిధానాలను అమలుచేయటానికి పూనుకుంటోంది. అటువంటి ప్రయత్నాలలో ఒకటి రైల్వేల ప్రైవేటీకరణ. ఇదంతా ప్రజల సౌకర్యార్థమేనని, ఆర్థిక సాంకేతిక పదజాలంతో కూడిన అందమైన ముసుగును తగిలించి ఒక సమర్థనీయమైన భూమికను వివేక్ దేబ్రాయ్ రూపొందించాడు.

సరైన పూర్వోక్తక దృష్టి లోపించినందువల్ల భారత రైల్వేల సేవలలోను, నాణ్యతలోను, భద్రతలోను, ఆర్థిక పనితీరులోను క్రమంగా మందగిస్తోందన్న నేరారోపణతో

వివేక్ దేబ్రాయ్ నివేదిక ప్రారంభమైంది. రైల్వేల పునర్నిర్మాణానికి ముందుమాటగా రైల్వేల దుర్భరమైన పనితీరుకున్న అసలు కారణాలను మరుగుపరుస్తూ, రైల్వేల ప్రైవేటీకరణకు గతంలో జరిగిన ప్రయత్నాలు బెడిసికొట్టటానికి ప్రజల ప్రతిఘటనే కారణమని నిందారోపణ చేస్తూ వివేక్ దేబ్రాయ్ కమిటీ తన సిఫారసులతో ప్రైవేటీకరణ, కార్పొరేటీకరణల ద్వారా రైల్వేలపై వేటువేయడానికి పూనుకుంది. రైల్వేల కార్యకలాపాలన్నింటినీ - అవి ముఖ్యమైనవా కాదా అన్న దానితో నిమిత్తం లేకుండా ప్రైవేటీకరించాలని అది సూచించింది. ప్రైవేటురంగానికి రైల్వేలను అప్పగించే మార్గాన్ని సుగమం చేసే విధంగా మాత్రమే ప్రభుత్వ జోక్యం ఉండాలని ఈ సిఫార్సులు నొక్కివెబుతున్నాయి. ఎంత అద్భుతమైన సాంకేతిక పదజాలాన్ని ఉపయోగించినప్పటికీ, ఈ రిపోర్టు యొక్క సారాంశం ఒక్కటే. రైల్వేలను మొత్తంగా ప్రైవేటీకరించటం; దానిని క్రమబద్ధీకరించటం కాదు. దీన్ని సూటిగా చెప్పుకుండా కమిటీ చాలా జాగ్రత్తగా ప్రైవేటుశక్తుల ప్రవేశానికి సరళీకరణ అన్న పదం వాడింది. ఆ విధంగా కమిటీ ఎంతో చాకచక్యంగా తన సిఫార్సుల ద్వారా ప్రైవేటీకరణ చేయబోతుండటాన్ని, ప్రభుత్వం తన బాధ్యత నుండి వైదొలగటాన్ని సరళీకరణ చాటున దావిపెట్టింది. ఒక స్వతంత్ర నియంత్రణా సంస్థను ఏర్పాటు చేయాలని సూచించటం ద్వారా ప్రైవేటుసంస్థల ప్రవేశానికి అనువుగా రైల్వేలపై నియంత్రణను వదలుకొమ్మని ప్రభుత్వానికి చెప్పుకనే చెప్పింది.

ప్రయాణీకుల రైళ్ళు నడపటానికి ప్రైవేటు రంగాన్ని అనుమతించాలని అది సూచించింది. ఇది కమిటీ సిఫార్సులలో చాలా కీలకమైనది. భారత రైల్వేలకు సంబంధించిన ప్రాధాన్యతాంశాలు, అప్రాధాన్యతాంశాలు అనే చర్చ నడుస్తున్నప్పటికీ కమిటీ ఎంతో చాకచక్యంగా భారత రైల్వేను అది నిర్వహిస్తున్న ప్రధాన పాత్ర అయిన, దేశవ్యాప్తంగా 63,000 కి.మీ. పొడవునా యంత్రాంగంతో 13000 రైళ్ళల్లో రోజుకు 2.3 కోట్లమంది ప్రజలకు రవాణా సౌకర్యం కల్పించటాన్నిండి ప్రభుత్వాన్ని వైదొలగాల్సిందిగా కోరింది. వాస్తవానికి భారత రైల్వేల నుంచి ప్రజలు ఆశిస్తున్నది సౌకర్యవంతమైన రక్షణతో కూడిన ప్రయాణం, మంచి సదుపాయాలు, పరిశుభ్రమైన మరుగుదొడ్డు మరియు నాణ్యతగలిగిన ఆహారపదార్థాల సరఫరా. దీనికనుగుణంగా వివేక్ దేబ్రాయ్ కమిటీ సిఫార్సులను చేసి ఉంటే ఎవరైనా హర్షించేవారే. కానీ అది ఆ విధమైన సేవలన్నింటినీ ప్రైవేటు ఆపరేటర్ల ద్వారా ఆశించమంటోంది. ప్రైవేటు ఆపరేటర్లంటే సేవాదృష్టికన్నా లాభాలపైనే మక్కువ ఎక్కువగా కలిగినవారనే దాంట్లో సందేహం ఎంత మాత్రం ఉండాల్సిన అవసరం లేదు.

కమిటీ చేసిన మరో సిఫార్సు ఏమంటే, రైల్వే కార్మికుల సంక్షేమానికి సంబంధించిన కార్యకలాపాల నుండి కూడా భారత రైల్వేను వైదొలగమంది. ప్రస్తుతం అది నిర్వహిస్తున్న 125 ఆసుపత్రులు, 586 ఆరోగ్య కేంద్రాలు మరియు 14000 పడకలు, ఒక డిగ్రీ కాలేజి,

168 పాఠశాలలు వీటన్నిటినీ ఔట్ సోర్సింగ్ కు ఇవ్వమంటోంది. వాస్తవానికి హైకార్యకలాపాలన్నింటినీ రాశిలోనూ, వాశిలోనూ మెరుగుపరచాల్సి ఉంది. కానీ అలాంటి ఆచరణాత్మక సూచనకు బదులు, ఐఎంఎఫ్, ప్రపంచబ్యాంకు ఆదేశాలకనుగుణంగా ప్రజావ్యతిరేకమైన, కార్మిక వ్యతిరేక విధానాలను వివేక్ దేబ్రాయ్ కమిటీ సూచించింది. ఇంకా రైల్వేల రక్షణ, క్యాటరింగు, రియల్ ఎస్టేట్ మరియు ఇళ్ల నిర్మాణం వంటి వాటన్నిటినీ ఔట్ సోర్సింగ్ కు ఇవ్వాలని భారత రైల్వేలకు అది సూచించింది. అవిధంగా ప్రయాణీకులకు మెరుగైన సేవలందించటం అన్నరైల్వేల ముఖ్య లక్ష్యంతో నిమిత్తం లేకుండా, ప్రైవేటు పెట్టుబడికి లాభం కలిగించేట్లు చేయమని భారతరైల్వేను అది వత్తిడి చేస్తోంది.

వివేక్ దేబ్రాయ్ కమిటీ ఇంకా ఏం చెప్పిందంటే రైల్వే ఉత్పత్తి కేంద్రాలను ప్రైవేటు సంస్థల పోటీకి గురిచేయటం ద్వారా ప్రైవేటు పెట్టుబడికి సహాయక వాతావరణాన్ని కల్పించమంటోంది. పబ్లిక్, ప్రైవేట్

మౌలికవర్గాల... (మొదటిపేజీ తరువాయి)

ఇవేమిటో చూస్తే రెడీమెడ్ బట్టలతయారీ, ఇళ్ళ నిర్మాణం, వ్యవసాయ ఆధారిత, ఆహార ప్రాసెసింగ్ పరిశ్రమలే. ఇవి ఇతర దేశాలకు ఎగుమతులపై ఆధారపడేవేతప్ప దేశ ప్రజల అవసరాలు తీర్చేవికావు. వీటిలో ఉపాధి కల్పన అత్యంత నికృష్టదోపిడీ రూపాలకు ఆలవాలంగా వుంటుంది.

ప్రజల మౌలికసమస్యలను వేటిని పరిష్కరించలేని పాలకులు ఇరురాష్ట్రాల మధ్య వైపమ్యాలను పెంచీ, ఆశల పందిళ్ళువేసి ప్రజల దృష్టి మళ్లించేందుకే పూనుకుంటున్నారు. నిరంతర నీళ్ల తగవులతోపాటు ఇరురాష్ట్రాల మధ్య ప్రభుత్వ ఉద్యోగుల పంపిణీ, ఇంటరు పరీక్షల నిర్వహణ, ప్రవేశపరీక్షల నిర్వహణ, కాలేజీలలో స్కీప్లంపిణీ, ఇలా ప్రతి అంశాన్ని వివాదాస్పదం చేసి వైమనస్యాలు పెంచేందుకే పూనుకుంటున్నారు.

ఆకర్షణీయ నగరాలు, మెట్రోరైళ్ళు, జిల్లాకు రెండురేవులు, విమానాశ్రయాలంటూ అరచేతిలో స్వర్గాన్ని చూపిస్తున్నారు. ఆకర్షణీయ నగరాలు ఎక్కువ పొందేందుకు ఇరు రాష్ట్రాలమధ్య పోటీలు. ఇంతకీ సామాన్యుడెవరికీ ఈ ఆకర్షణీయ నగరాల్లో నిలువ సీద కూడా వుండదు.

వీరి ఆశల పందిళ్లకు పరాకాష్ఠ రాజధాని. కొత్త రాజధానిని మరో సింగపూరు చేస్తామంటూ చంద్రబాబు. ఉన్న రాజధానిని అంతర్జాతీయ స్థాయికి పెంచుతా నంటూ కెసిఆర్ పోటీలుపడి మరీ ప్రకటనలు గుప్పిస్తున్నారు. కొత్త రాజధానికోసం ఆక్రమించిన గ్రామాలలో 16వేల మంది వ్యవసాయకూలీలకు ప్రత్యామ్నాయ ఉపాధి చూపించలేని చంద్రబాబు, 50 ఏళ్ల తర్వాత కొత్త రాజధాని లక్షలాది ఉద్యోగాలు కల్పిస్తుందని తన భుజాలు తానే చరచుకుంటున్నాడు. మళ్ళీ కొత్త సెక్టెరియల్ కడతానంటూ హైదరాబాదు నగర కేంద్రంలోని ప్రభుత్వ భూములతో వాణిజ్యం సాగించేందుకు పూనుకొని, హైదరాబాదుకు సరికొత్త

భాగస్వామ్య తరహా విధానపు వైఫల్యం తర్వాత కూడా అది ఉత్పత్తి కేంద్రాలను ప్రైవేటీకరించాలంటోంది. ఇప్పటికే మనకు అనేక చేదు అనుభవాలున్నాయి. మెట్రోరైలు బోగిలకోసం విదేశీ కంపెనీలకు చెల్లించిన మొత్తం, భారతదేశంలో అదే రైలుపెట్టెల తయారీదారులకు చెల్లించాల్సిన దానికంటే రెట్టింపుగా ఉంది. కనుక ప్రైవేటు పెట్టుబడిని ఉత్పత్తి కేంద్రాలలోకి అనుమతించటమంటే, ప్రైవేటు పెట్టుబడిదారులు రైల్వేలను లూటీచేసి తాము ప్రయోజనం పొందటమేనని ఎవరైనా తేలికగానే అర్థం చేసుకోవచ్చు.

వివేక్ దేబ్రాయ్ కమిటీ సిఫారసులన్నీ కూడా ఆచరణలో పనికిమాలినవిగాను, భారతదేశ ప్రయోజనాలకు, భారత ప్రజల అభీష్టాలకు నష్టం కలిగించేవిగా ఉన్నాయి. కనుక ప్రజా వ్యతిరేకమైన ఈ సిఫారసులను ఆమోదించే ఏ ప్రయత్నాన్నైనా ఖండించాల్సిన అవసరం, ప్రతిఘటించాల్సిన అవసరం ఉన్నది. ★


అందాలు అద్భుతున్నట్లు చెప్పుకుంటున్నాడు కెసిఆర్. పుష్పరాల నిర్వహణ, గుడులు గోపురాల పునర్నిర్మాణంలో ఇరు ప్రభుత్వాలు పోటీలుపడి ఖర్చు చేస్తున్నాయి. భక్తిని వ్యాపార సాధనంగానూ, ప్రజలను జోకొట్టే మత్తుమందుగానూ వినియోగిస్తున్నాయి. విశ్వవిద్యాలయాలను విషసంస్కృతితో నింపుతున్నా యనటానికి రిపిటేష్యరీ మరణమే దర్పణం. అదేమని ప్రశ్నించిన విద్యార్థుల నిరసన గొంతును నొక్కేందుకు విశ్వవిద్యాలయానికి తాళాలు వేశారు. ఖాళీ విశ్వవిద్యాలయంలో కూర్చొని మినిష్టేరియల్ కమిటీ విద్యార్థులను వచ్చి సాక్ష్యమిమ్మని అడుగుతున్నది. తాను పెంచిపోషిస్తున్న విషసంస్కృతి మూలాలు బయట పడకుండా చేస్తున్న ప్రయత్నమిది.

ప్రజలెదుర్కొంటున్న మౌలిక సమస్యలు ఏమాత్రం పట్టని ప్రభుత్వాల్వి. ప్రజలకు ఆశల భ్రమలు కల్పించి, ఆశిత వర్గాల జేబులు నింపే ప్రభుత్వాల్వి. ప్రజలమధ్య ప్రాంతీయ, కుల, మత వైమనస్యాలు కల్పించి తమ దోపిడీ, పీడనలను నల్లేరుపై బండిలా నడుపుకునే ప్రభుత్వాల్వి. ప్రజల ప్రయోజనాలనూ, రాష్ట్ర ఆర్థిక సహజవనరులనూ విదేశీ పెట్టుబడుదారుల పరంచేసే ప్రభుత్వాల్వి.

సంఘటిత పోరాటాలతో, మౌలిక సమస్యల పరిష్కారానికి కార్యాచరణకు దిగటమే, నిలకడైన వర్గపోరాటాలు సాగించటమే ప్రజలముందున్న ఏకైక మార్గం. ★

Read !

Subscribe!!



Class Struggle

Organ of Central Committee of CPI (ML)

డెన్మార్క్ యూరోపియన్ యూనియన్‌కి వ్యతిరేకంగా ప్రజా ఉద్యమం క్లాజీరీస్

మొదటి ప్రపంచయుద్ధ ఒప్పందాలు ఒక కొలిక్కి రాకముందే 1915లో అంటే దాదాపు 100 సంవత్సరాల క్రితమే “యూరప్ సంయుక్త రాష్ట్రాల” గురించి వి.ఐ.లెనిన్ ప్రసిద్ధిచెందిన ప్రకటన చేశాడు.

“నాగరిక” మరియు “ఉన్నతమైన”విగా పరిగణింప బడ్తున్న వలసవాదశక్తులు తమవద్దనున్న పెట్టుబడిని ఎగుమతిచేస్తూ ప్రపంచాన్ని విభజిస్తున్నాయి. సామ్రాజ్యవాదం అవంబిస్తున్న ఈ విధానాల ఆర్థిక స్థితిగతుల ఆధారంగా చూసినట్లయితే పెట్టుబడిదారీ విధానం క్రింద యూరప్ సంయుక్త రాష్ట్రాలు ఏర్పడటం అనాధ్యమయినా అవుతుంది లేకుంటే ప్రతీఘాత శక్తిగానైనా వుంటుంది” లెనినియొక్క ఈ ప్రకటనలోని ప్రతి భాగంకూడా వాస్తవమని రుజువయింది.

మొదటి ప్రపంచయుద్ధానంతరం జరిగిన కృషి గానీ, జర్మన్ నాజీల మిలటరీ శక్తుల ప్రయత్నాలుగానీ యూరప్ సంయుక్త రాష్ట్రాల ఏర్పాటులో పూర్తిగా విఫలమయ్యాయి.

రెండవ ప్రపంచ యుద్ధానంతరం ఫాసిజంపై సాధించిన విజయం, సామ్యవాద సోవియట్‌యూనియన్ బలపడిన పరిస్థితుల్లో పెట్టుబడిదారీ యూరప్ సంయుక్త రాష్ట్రాల ఏర్పాటు ఆలోచన మళ్ళీ తెరపైకి వచ్చింది.

రెండవ ప్రపంచయుద్ధంలో చావుతప్పి కన్నులోట్ట బోయిన పరిస్థితులలోవున్న బ్రిటన్ సామ్రాజ్య అధినేత చర్చిల్ ద్వారా ఈ అంశం ముందుకొచ్చింది. నాజీల ఫాసిజం ఓటమితో స్ఫూర్తిపొందిన వలసల తిరుగు బాట్లను బ్రిటిషు సామ్రాజ్యం చవిచూసింది.

స్వీట్జర్లాండులోని జూరిచ్‌లోని చర్చిలో చేసిన ఉపన్యాసంలో చర్చిల్ ఈ క్రింది ప్రకటన చేశాడు.

“యూరప్ సమాజాన్ని తిరిగి ఏర్పాటుచేయడానికి మొదటిమెట్టుగా జర్మనీ ఫ్రాన్స్‌ల భాగస్వామ్యం తప్పని సరిగా వుండాలి. అప్పుడే ఫ్రాన్స్ యూరప్‌పై నైతికంగా నాయకత్వాన్ని తిరిగి పొందగలదు. గ్రేట్ ఫ్రాన్స్, గ్రేట్ జర్మనీల స్ఫూర్తిలేకుండా యూరప్ పునరుజ్జీవనం వుండదు”.

“యూరప్ సంయుక్త రాష్ట్రాల నిర్మాణము సరైన రీతిలో వాస్తవికంగా రూపొందితే ఒక రాజ్యం భౌతికంగా బలోపేతం అవడం అనేది పెద్ద ప్రాధాన్యతగల అంశంగా వుండదు. చిన్నదేశాలు కూడా పెద్ద దేశాలతో సమానంగా పరిగణింపబడాలి. ఉమ్మడి లక్ష్యంకోసం భాగస్వామ్యం వహించడం ద్వారా అవి గౌరవాన్ని పొందగలగాలి. గ్రేట్ బ్రిటన్, బ్రిటిష్‌కామన్‌వెల్త్ దేశాలు, బలమైన అమెరికా, అలాగే నా సమృథుల ప్రకారం సోవియట్ రష్యా, అన్నీ సక్రమంగా వుంటే కొత్త యూరప్‌కు స్నేహితులుగా, ప్రాయోజితులుగా వుండాలి. అది నిలదొక్కుకోడానికి, ప్రాభవం పెంచుకోడానికి తప్పక దోహదపడాలి”.

“మనం యూరప్ సంయుక్త రాష్ట్రాలులేక ఏ పేరు లేక ఏ రూపం సంతరించుకున్నా దాని నిర్మాణానికి ఇప్పుడే పని ప్రారంభించాలి. (1946 సెప్టెంబర్ 19)” విన్‌స్టన్ చర్చిల్ భౌగోళిక రాజకీయం ఒక భవిష్యత్ దృశ్యాన్ని ఊహించింది. బ్రిటిషు సామ్రాజ్యము, సామ్రాజ్యవాద అగ్రదేశంగా ఎదుగుతున్న అమెరికా సంయుక్త రాష్ట్రాలతో గాఢమైన మైత్రిని, యుద్ధంలో చితికిపోయిన యూరప్‌తో మైత్రిని సోషలిజంతో తటస్థంగా వుంటూ యిరుసుగా పనిచేసే ఫ్రాన్స్, జర్మనీలను, అలాగే యూరప్‌లో ప్రజల ప్రజాస్వామిక ప్రభుత్వాలను అది కలగన్నది.

కాని చర్చిల్ యునైటెడ్ కింగ్‌డమ్‌ను యూరప్ సంయుక్తరాష్ట్రాలలో భాగంగా వుండాలని అనుకోలేదు.

యూరోపియన్ యూనియన్ విస్తరణ

ఆనాటినుండి యూరోపియన్ యూనియన్ చరిత్ర సుపరిచితమే. 1950 నాటికి మొదటిగా తీసుకున్న చర్య యూరప్ బొగ్గు, ఉక్కు సంఘం. దీని ఆరుగురు వ్యవస్థాపకులు ఫ్రాన్స్, జర్మనీ, ఇటలీ, బెల్జియం, లగ్జెంబర్గ్ మరియు నెదర్లాండ్స్.

తొలినుండి ఇది ఆర్థిక, రాజకీయ, సైనికపరమైన సంఘానికి బీజంగా భావించబడింది. ఉమ్మడి కరెన్సీ – యూరో కలిగివుండే ఆర్థిక మరియు ద్రవ్య సంఘాన్ని ఏర్పాటు చేయాలనే ఎజెండా 1960ల నుండి వున్నది. అదీ 1992లో గట్టి ప్రజా ప్రతిఘటన, డెన్మార్క్ నిరాకరణల అనంతరం 1993లో మాస్ట్రిచ్ ఒప్పందం అనువైన తర్వాతే ఇది వాస్తవరూపం దాల్చింది. 28 సభ్య దేశాలలో 18 మాత్రమే యూరో‌ను ఉమ్మడి కరెన్సీగా ఆమోదించాయి. యుకె, డెన్మార్క్, స్వీడన్, 2000 తర్వాత యూరోపియన్ యూనియన్‌లో భాగస్వాములైన అనేక దేశాలు యూరో జోన్‌లో భాగస్వాములు కాలేదు.

డెన్మార్క్, ఐర్లాండ్, యునైటెడ్ కింగ్‌డం 1973 జనవరి ఒకటవ తేదీన యూరోపియన్ యూనియన్‌లో జేరాయి. సైనికపాలన నుండి విముక్తి పొందిన దక్షిణ యూరప్ దేశాలైన గ్రీస్ 1981లో, స్పెయిన్, పోర్చుగల్ 1986లో జేరాయి.

బెర్లిన్ గోడ కూల్చివేత, అలాగే 1989–91లో సోవియట్ యూనియన్ పతనానంతరం గత సభ్య దేశాలలో ఎక్కువ దేశాలు, యూరప్‌లోని గత అలీన దేశాలను యూరోపియన్ యూనియన్ తనలో కలిపేసుకున్నది.

పూర్వపు జర్మన్ డెమోక్రటిక్ రిపబ్లిక్ 1990లో ఫెడరల్ రిపబ్లిక్‌లో మరియు యూరోపియన్ యూనియన్‌లో కలిసింది. 1995లో ఆస్ట్రియా, ఫిన్‌లాండ్, స్వీడన్, 2004లో తూర్పు యూరప్ దేశాలు – చెక్ రిపబ్లిక్, ఎస్టోనియా, లాట్వియా, లిథుయేనియా, హంగరీ, పోలండ్, స్లావేనియా, స్లావేకియా అలాగే సైప్రస్, మాల్టాలు యూరోపియన్ యూనియన్‌లో ప్రవేశించాయి.

2007లో బల్గేరియా, రుమేనియా, సభ్య దేశాలయ్యాయి. కొత్త బాల్కన్ యుద్ధాలు మరియు యుగొస్లేవియా విభజన అనంతరం 2013లో క్రొయేషియా జేరింది. ఇంకా కొన్ని దేశాలు సభ్యత్వం కోసం ధరఖాస్తు చేస్తూనే వున్నాయి.

యూరప్ సమాజం, యూరప్ ఆర్థిక మరియు రాజకీయ పటంలో కీలకమైన మార్పులు తెచ్చింది. ఈ ఖండంపై కొత్త సామ్రాజ్యవాద అధిపత్య శక్తిని ఏర్పాటుచేసింది. గత యూరప్ యొక్క వలసవాద వారసత్వాన్ని పునరుజ్జీవింపచేసుకొని ప్రపంచ సామ్రాజ్యవాద అగ్రగామిశక్తిగామారాలని, యూరోపియన్ యూనియన్ ఆకాంక్షిస్తున్నది.

ఉక్రెయిన్‌లో జరిగిన యిటీవల పరిణామం సందర్భంగా ఈ దృష్టికోణాన్ని మనం గమనంలో వుంచుకోవాలి. ఉక్రెయిన్‌లో నయాఉదారవాదుల అనుకూలరతో, ఖచ్చితమైన ఫాసిస్టులతో కూడిన ఐక్యకూటమి అధికారంలోకి రావడానికి, తిరుగుబాటు ప్రభుత్వం ఏర్పాటు చేయడానికి యూరోపియన్ యూనియన్, అమెరికా సంయుక్త రాష్ట్రాలు, మరియు నాటో మద్దతిచ్చాయి.

ప్రజల, కార్మికుల ప్రతిఘటనలను లెక్క చెయ్యకుండా యూరోపియన్ యూనియన్, గుత్తసంస్థలు కరడుగట్టిన ప్రతీఘాతుక స్వభావంతో కూడిన అనేక ఒప్పందాలను అమలుచేస్తున్నది.

ఒప్పందాలమేరకు అన్నిరంగాల్లోనూ యూరోపియన్ యూనియన్‌తో, సభ్యదేశం పూర్తి సహకారంతో పని చేయాలి. ఈ విధానాలు నయాఉదారవాద ఆర్థిక సిద్ధాంతాల కనుగుణంగా రూపొందివబడ్తున్నాయి. ప్రతి సభ్యదేశంలోనూ అమలుచేయబడ్తున్నాయి.

ఈ ఒప్పందాలు ఒక శక్తివంతమైన సైనికీకరణకు, అది క్రమేణా యూరోపియన్ యూనియన్ సైన్యంగా రూపొందుటకు కృషిచెయ్యడానికి యూరోపియన్ యూనియన్‌ను, సభ్యదేశాలను కట్టిపడేస్తున్నాయి.

2014 ఏప్రిల్‌లో యూరోపియన్ యూనియన్ సెంట్రల్ ఆఫ్రికన్ రిపబ్లిక్ (CAR)పై సైనిక దాడులను ప్రారంభించింది. ఈ సైనిక దాడిని కొన్ని సభ్యదేశాల తరపున కాకుండా పూర్తిగా యూరోపియన్ యూనియన్ తరపున చేసింది. 13 సభ్యదేశాలు తమ సైన్యాన్ని అక్కడికి పంపాయి. మరో 15 దేశాలు వివిధ రూపాల్లో సహాయాన్ని అందచేశాయి.

యూరోపియన్ యూనియన్ ఒప్పందాలను సభ్య దేశాల రిఫరెండంకొరకు వుంచడం లేదు. తప్పనిసరిగా ధృవపరచవలసిన ఒప్పందాలను ప్రజలముందుకు తీసుకెళ్ళినపుడు తరచుగా ఒకటి రెండు దేశాల్లో ప్రజలు వీటిని వ్యతిరేకిస్తూనే వున్నారు. 1992లో డెన్మార్క్ రిఫరెండంలో మాస్ట్రిచ్ ఒప్పందం తిరస్కరించబడడం ఈ పరిస్థితికొక ఉదాహరణ. యూరోపియన్ యూనియన్ ప్రభుత్వ ఏర్పాటు క్రమంలో ప్రజా ప్రతిఘటన నానాటికీ ఎక్కువవుతోంది.

2005లో యూరప్ రాజ్యాంగ ఒప్పందానికి ఫ్రాన్స్, డచ్‌దేశాలు చెప్పిన ‘నో’ (NO) యూరప్ సంయుక్త రాష్ట్రాల నిర్మాణం ముందుకు సాగడంపై పెద్దదెబ్బ కొట్టింది. కానీ, ఈ ప్రాజెక్టు రద్దుకాలేదు. 2007–08లో ఆర్థిక సంక్షోభం మరియు యూరోపియన్ సంక్షోభాలు బద్దలయిన తర్వాత చేసిన ఒప్పందాలు సైతం సభ్య దేశాలు ధృవపర్చాలనే షరతులేకుండానే రూపొందాయి. 2007 రాజ్యాంగ ఒప్పందం విఫలమైనతర్వాత తెచ్చిన లిస్బన్ ఒప్పందాన్ని ఐర్లండ్ మినహా ఏ సభ్యదేశమూ ధృవీకరించాల్సిన అవసరంలేకుండా రూపొందించారు.

2008లో ఐర్లండ్ దీన్ని తిరస్కరించింది. 1992లో మాస్ట్రిచ్ ఒప్పందాన్ని డెన్మార్క్ తిరస్కరించినపుడు కూడా ఒక సంవత్సరం తర్వాత డెన్మార్క్‌కు కొన్ని మినహాయింపులనిస్తూ రెండవ రిఫరెండంను జరిపి అంగీకరింపచేసుకున్నారు. అదే విధంగా ఐరిష్ ప్రజలు లిస్బున్ ఒప్పందాన్ని తిరస్కరిస్తే 2009లో తిరిగి దాన్ని మరో రిఫరెండం జరిపి అంగీకరింపజేసుకున్నారు.

అందుకే ఒక నానుడి వచ్చింది. “నీవు ‘యన్’కి ఓటేస్తే మరలా ఓటేసే అవకాశముండదు. ‘నో’ కి వోటేస్తే ఇంకోసారి ఓటేసే అవకాశం వస్తుంది”.

యూరప్ ద్రవ్య ఒప్పందం (2012), 2014 బ్యాంకింగ్ యూనియన్ ఒప్పందాలను ఏ సభ్యదేశం రిఫరెండంకోసం పంపలేదు.

యూరోపియన్ యూనియన్ మరియు దాని అత్యధిక సభ్యదేశాల భాషలో యూరప్ భూభాగం, రాజకీయ యూరోపియన్ యూనియన్ రెండూ ఒకటే. 28 సభ్యదేశాలు ఖండంలోని అన్ని దేశాలకూ ప్రాతినిధ్యం వహించలేవు. అలాగే ఖండం మొత్తానికీ ప్రతినిధి కాలేవు.

ఎజెండాపైకి 2020 నాటికి ‘యూరప్ సంయుక్త రాష్ట్రాలు’

యూరోపియన్ యూనియన్ పార్లమెంటు ఎన్నికల సందర్భంగా 2014 మే నెలలో యూరప్ కమీషన్ ‘యూరప్ సంయుక్త రాష్ట్రాలు’ అంశాన్ని తెరపైకి తెచ్చింది.

యూరప్ కమీషన్ ఉపాధ్యక్షురాలు మరియు న్యాయ కమీషనర్ అయిన వివియేన్ రెడింగ్ 2014 యూరోపియన్ యూనియన్ పార్లమెంటు ఎన్నికలు ఆయా సభ్యదేశ ఎన్నికలకంటే ఎంతో ముఖ్యమైనవని నొక్కి వక్కాణించింది.

యూరప్ ప్రాజెక్టు ప్రస్తుతం నాలుగుదారుల కూడలిలో వుంది. రాబోయే సంవత్సరాలలో ఏ మార్గాన్ని అనుసరించాలో ఈ ఎన్నికలు నిర్ణయించ నున్నాయని వివియేన్ రెడింగ్ అభిప్రాయం.

2012 సెప్టెంబర్‌లో యూరప్ కమీషన్ అధ్యక్షులు జోన్‌మాన్యుల్ బరోసో యూరోపియన్ యూనియన్ పార్లమెంటులో చేసిన ప్రసంగంలో యిలా అన్నాడు.

“మనం మాటలకు భయపడకూడదు. మనం జాతి దేశాల సమాఖ్యవైపుగా కదలాల్సిన అవసరముంది. ఇది మన అవసరం. ఇది మన ముందు కన్సిస్టున్న రాజకీయ దృశ్యం.

ఈయన దీనిని “జాతి దేశాల ప్రజాస్వామ్య సమాఖ్య” అని పిలిచాడు. దీని ద్వారా మన ఉమ్మడి సవాళ్ళను ఎదుర్కొందాం. ప్రతిదేశం, ప్రతి పౌరుడు తమ లక్ష్యాల సాధనకు మరింత బలోపేతమవడానికి మన సార్వభౌమత్వాలను పంచుకుందామని” పిలుపు నిచ్చాడు.

ఉపాధ్యక్షురాలు వివియేన్ రెడింగ్ హోంపేజిలో యిలా పేర్కొన్నారు.

“ప్రస్తుత సంక్షోభం యూరప్ స్థానమెక్కడ అనే అంశంపై అత్యవసర ప్రజాచర్చను లేవనెత్తింది. ఆర్థికంగా, ద్రవ్యపరంగా ఈ యూనియన్ వెనక్కు మళ్ళుకుండా వుండడానికి, విశ్వసనీయతను తిరిగి పొందడానికి 2020 నాటికి యూరప్ ఎలా వుంటుందనే విషయంపై ఒక దృక్పథాన్ని పౌరులకు, కంపెనీలకు అందించడం చాలా ముఖ్యమైన విషయం. మన యూనియన్‌ను యూరప్ సంయుక్తరాష్ట్రాలుగా మార్చడం ద్వారానే యూరప్‌ను పటిష్ఠం చేయడం, యూరప్ చట్టబద్ధతను బలోపేతం చేయడం చక్కగా సాధ్యమవుతుంది.

అమెరికాలోపలె యూరప్ సంయుక్త రాష్ట్రాలలో కూడా రెండు సభల వ్యవస్థ అవసరం అవుతుంది. పటిష్టమైన ప్రభుత్వం (కమీషన్)తో కూడిన రాజకీయ యూనియన్ మరియు రెండు సభలు–యూరోపియన్ పార్లమెంటు, మరియు సభ్యదేశాలతో కూడిన సెనేట్ వుండాలి. ఈ యూరప్ ప్రభుత్వం ప్రత్యక్షంగా ఎన్నిక కాబడ్డ యూరప్ పార్లమెంటుకు జవాబుదారీగా వుండాలి. యూరోపియన్ యూనియన్‌లోని పౌరులందరికీ ప్రాతినిధ్యం వహించే యూరప్ పార్లమెంటు యూరప్ ప్రభుత్వ అధినేతను ఎన్నుకోవాలి. యూరోపియన్ యూనియన్‌లోని పదవీకాంక్ష పరుల్లో ఒక అభిప్రాయం కొనసాగుతుంది. అదేమిటంటే 2020 నాటికి సమగ్రమైన ఒప్పందం ద్వారా యూరప్ సంయుక్త రాష్ట్రాల ఏర్పాటు నియత పద్ధతిలో జరగాల్సి వుందని.

ఈ ప్రాజెక్టుకు కొన్ని స్పష్టమైన యిబ్బందు

లున్నాయి. వీటిలో మొదటిది యునైటెడ్ కింగ్‌డమ్ స్థానం. ప్రస్తుతమున్న కన్ఫర్మేటివ్ పార్టీ ప్రధానమంత్రి డేవిడ్ కెమెరాన్ 2017 చివర నాటికి యూరోపియన్ యూనియన్‌లో బ్రిటన్ సభ్యత్వంపై రిఫరెండం నిర్వహించడానికి వాగ్దానం చేసి వున్నాడు. కొత్తవేదికపై లోపల–బయట అసబడే రిఫరెండం యిది.

యూరప్ కమీషనైతే యిప్పటికే అమెరికా సంయుక్త రాష్ట్రాల ప్రాజెక్టుకు యు.కె. బయట వుంటుందని లెక్కోసుకుంది.

2014 ఫిబ్రవరిలో కేంబ్రిడ్జి న్యాయశాస్త్ర అధ్యాపకుల సమావేశంలో ప్రసంగిస్తూ వివియేన్ రెడింగ్ “ఇది ద్రవ్యపరంగా బలమైన వ్యవస్థ. అంతిమంగా బలమైన రాజకీయ యూనియన్‌గా వుంటుంది. నా వ్యక్తిగత అభిప్రాయంమేరకు యూరోపియన్ యూనియన్ యూరప్ సంయుక్త రాష్ట్రాలుగా మారాల”న్నారు.

విన్‌స్టన్ చర్చిల్ లానే నేను కూడా యు.కె. దీనిలో భాగస్వామికాదని అనుకుంటున్నాను. అది యూరోపియన్ సమాఖ్యకు ఒక సన్నిహిత మిత్రునిగా వుంటూ ఉమ్మడి మార్కెట్‌ను పంచుకుంటుంది. ఉమ్మడి వాణిజ్య విధానంలో భాగస్వామి అవుతుంది. ఇంకా ఉమ్మడి భద్రతా ఎజెండాలో కూడా భాగస్వామిగా వుండొచ్చని ఆశిస్తున్నట్లు ఆమె పేర్కొన్నారు.

యూరప్ కమీషన్ ప్రకారం యూరప్ సంయుక్త రాష్ట్రాలు ప్రస్తుత యూరోజోన్ ఆధారంగా నేరుగా ఏర్పాటవుతుంది.

వివిధ స్పష్టమైన కారణాలవల్ల జర్మన్ ఛాన్సలర్ ఏంజెలా మర్కెల్, ఫ్రాన్స్ అధ్యక్షుడు ఫ్రాంకోయిస్ హోలండ్ లిరువురు కూడా యూరప్ సంయుక్త రాష్ట్రాల విజేతలుగా వుంటారు. జర్మన్ ఫ్రెంచిల సారధ్యం యిప్పటికే కొనసాగుతుంది.

ఇ.యు.దేశాల ప్రజల నుండి, కార్మికుల నుండి తీవ్రమవుతున్న ప్రతిఘటన

ఆర్థిక సంక్షోభం, ప్రత్యేకంగా యూరో సంక్షోభం, యూరోపియన్ యూనియన్ అమలుచేస్తున్న ఆర్థిక రాజకీయ విధానాలు యూరప్ ప్రాజెక్టుపట్ల ప్రజల, కార్మికుల విశ్వాసాన్ని తీవ్రంగా సడలింపజేస్తున్నాయి.

ముఖ్యంగా అన్ని సభ్యదేశాల్లో ప్రవేశపెట్ట బడుతున్న నయా ఉదారవాద సంస్కరణలు, పొదుపు రాజకీయాలు యూరప్ సమాజం యూరప్ ప్రజలకోసం కాదని, ఇది గుత్తసంస్థల సేవ చేయడానికి బూర్జువాలు సృష్టించినదనేది స్పష్టంగా అవగతమవుతుంది.

ట్రయికా, గ్రీసు, ఇటలీలాంటి ఇతర సభ్య దేశాలకు నిర్దేశిస్తున్న ప్రజావ్యతిరేక, కఠోరమైన అప్రజాస్వామిక విధానాలు ఈ ప్రాజెక్టును మరింత అవిశ్వసనీయతకు గురిచేస్తున్నాయి.

2004లో సైప్రస్ రిపబ్లిక్ సభ్యదేశంగా చేరిన పదేళ్ళ తర్వాత సైప్రస్ విశ్వవిద్యాలయం చేపట్టిన సర్వే ప్రకారం కేవలం 25 శాతం సైప్రస్ ప్రజలు మాత్రమే యూరప్ సమాజానికి అనుకూలంగా వున్నారని తేలింది.

డెన్మార్క్, స్వీడన్, ఫిన్‌లాండ్ మరియు నార్వే దేశాలలో నిర్వహించిన అభిప్రాయసేకరణ ప్రకారం అధికశాతం ప్రజలు నార్వేతో కూడిన నార్డిక్ యూనియన్‌ను స్వాగతించారు. అంటే దీనర్థం యూరోపియన్ యూనియన్‌ను వదిలెయ్యాలనే.

బ్రిటిష్ డైలీ మిర్రర్ అనే పత్రిక 2014 మే ప్రారంభం నుండి ఒక సర్వేను ప్రచురించింది. దీని ప్రకారం ప్రస్తుతం రిఫరెండం చేపట్టివుంటే యూరోపియన్ యూనియన్‌కు అనుకూలంగా 37.3 శాతం, వ్యతిరేకంగా 43 శాతం ఓటుచేసి వుండేవారని తేల్చింది.

నిరుద్యోగం, పేదరికం పెరుగుతుండడంవల్ల యూరోపియన్ యూనియన్‌పట్ల వ్యతిరేకత కూడా తీవ్రంగా పెరుగుతోంది.

ఈ పరిస్థితులలో మితవాద జాతీయశక్తులు, లోకప్రియశక్తులు, ఫాసిస్టులు ప్రజల్లో పెరుగుతున్న అసంతృప్తిని, కోపాన్ని తమకు అనుకూలంగా మలచుకోవడానికి ఉపయోగించుకుంటున్నాయి. ఇవి ఈ వ్యతిరేకతను పాలకవర్గాలపై కాకుండా విదేశీయులు, వలసవాదులు, వామపక్షశక్తులు, విప్లవకారులు, కమ్యూనిస్టులపైకి రెచ్చగొడ్తున్నారు.

మార్క్సిస్టు లెనినిస్టు పార్టీలు, సంస్థలు ప్రత్యామ్నాయ పరిష్కారాన్ని సూచిస్తున్నాయి. 2014 ఏప్రిల్ ప్రకటనలో పేర్కొన్నట్లు “అసాంఘిక, అప్రజాస్వామిక మరియు సైనిక యూరోపియన్ యూనియన్‌కు ‘నో’ చెప్పమంటున్నాయి.

“ఈ మొత్తం విధానాలను కార్మికులు, ప్రజలు వ్యతిరేకిస్తున్నారు. ప్రతిచోటా అసమ్మతి పెరిగిపోతున్నది. ప్రత్యేకంగా శ్రామికవర్గంతోబాటు అన్ని విభాగాల ప్రజలు మమేకమవుతున్న ఈ బ్రహ్మాండమైన నిరసనోద్యమాలకు ముందు వరుసలో వుండి నడపాల్సిన బాధ్యత ప్రగతిశీల, విప్లవ, సామ్రాజ్యవాద వ్యతిరేకశక్తులు, మార్క్సిస్టు-లెనినిస్టు పార్టీలు, సంస్థలపై వుంది.

ఈ నిరసనోద్యమాలకు నాయకత్వం వహించడమంటే యూరోపియన్ యూనియన్, దాని ప్రభుత్వాలు రుద్దుతున్న పొదుపు విధానాలకు వ్యతిరేకంగా పోరాడడమే. అంటే యూరోపియన్ యూనియన్ యొక్క అప్రజాస్వామిక స్వభావానికి వ్యతిరేకంగా, దాని సామ్రాజ్యవాద అనుకూల విధానాలకు వ్యతిరేకంగా, అలాగే తమ భవిష్యత్తును తామే నిర్ణయించుకునే ప్రజల హక్కును తిరస్కరిస్తున్న పరిస్థితులకు వ్యతిరేకంగా పోరాడుతున్న ప్రజలు, కార్మికుల ఆకాంక్షలకు మద్దతివ్వడమే అవుతుంది.

డెన్మార్క్ ప్రజాఉద్యమం - ‘ఇ.యు. నుండి బయటకురండి’

యూరోపియన్ యూనియన్, యూరప్ సంయుక్త రాష్ట్రాలపై పోరాటాలలో మార్క్సిస్టు లెనినిస్టు పార్టీలు, సంస్థలు వాని విశ్లేషణల్లో, వేదికలలో పాలుపంచుకునే క్రమంలో వాటిలో ప్రతి ఒక్కటీ వాటి స్వంతదేశాల వాస్తవిక చారిత్రక ప్రత్యేకతల ఆధారంగా తమతమ ఎత్తుగడలను నిర్ధారించుకుంటున్నాయి.

వర్కర్స్ కమ్యూనిస్టు పార్టీ ‘యూరోపియన్ యూనియన్‌కి వ్యతిరేకంగా ప్రజాఉద్యమం’కు గట్టిగా మద్దతునిస్తుంది. ఇ.యు. పార్లమెంటు ఎన్నికల్లో అభ్యర్థిగానూ, యూరోపియన్ యూనియన్ యొక్క అసాంఘిక, అప్రజాస్వామిక విధానాలకు వ్యతిరేకంగా సాగే రోజువారీ పోరాటాల్లో పాల్గొనడం ద్వారా ఈ పోరాటంలో భాగస్వామి అవుతుంది.

ఇది కొత్త విషయమేమీ కాదు. యూరోపియన్ యూనియన్‌కు ముందు ఏర్పడిన యూరప్ ఆర్థిక సహజం **(EEC)**లో డెన్మార్క్ సభ్యత్వం తీసుకోవడాన్ని నిరోధిస్తూ 1972 ఏప్రిల్‌లో జరిగిన ప్రజాఉద్యమానికి మార్క్సిస్టు లెనినిస్టులు మద్దతిచ్చారు.

అదే సంవత్సరం అక్టోబర్‌లో జరిగిన రిఫరెండంలో ‘యస్’ సమర్థకులు, ఇది కేవలం స్వేచ్ఛావాణిజ్య ఒప్పందంలోకి ప్రవేశించడానికి తప్ప రాజకీయ యూనియన్‌తోగానీ, ‘యూరప్ సంయుక్త రాష్ట్రాల’ ఆలోచనతోగాని ఎలాంటి సంబంధంలేదని ప్రమాణం చేశారు.

వారు రిఫరెండంలో గెలిచారు. 63.4 శాతం మంది ‘అవును’కు ఓటేశారు. 36.6 శాతంమంది డెన్మార్క్ జేరడాన్ని వ్యతిరేకిస్తూ ‘వద్దు’ కు ఓటేశారు. 90.1 శాతం మంది ఓటర్లు ఈ రిఫరెండంలో పాల్గొన్నారు.

‘అవును’కు ఓటేసిన వారిలో సోషల్ డెమాక్రటిక్ సంకీర్ణ ప్రభుత్వం, బూర్జువా పార్లమెంటరీ పార్టీలు, పారిశ్రామికవేత్తలు, యజమానులు, సోషల్ డెమొక్రటిక్ కార్మికసంఘాల నాయకులు వున్నారు.

‘వద్దు’ పక్షంలో కమ్యూనిస్టు మరియు మార్క్సిస్టు లెనినిస్టు సంస్థలు, రెండు సామ్యవాద మరియు వామపక్ష సామ్యవాద పార్టీలు, కొన్ని పెట్టిబూర్జువా జాతీయపార్టీలు మరియు వామపక్ష కార్మికసంఘాలు వున్నాయి. అయితే ‘అవును’కు ఓటేసిన పార్టీలలో తీవ్రమైన అంతర్గత విభేదాలున్నాయి. వాటన్నిటిలో చెప్పుకోదగ్గ సంఖ్యలో డెన్మార్క్ సభ్యత్వాన్ని వ్యతిరేకించే శక్తులున్నాయి.

ఈ విభజనకు చారిత్రక మూలాలున్నాయి. ‘వద్దు’ ఉద్యమం ప్రజాఉద్యమం. 1940-45 కాలంలో నాజీ దురాక్రమణకు, హిట్లర్ విధానం ‘కొత్త యూరప్’కు వ్యతిరేకంగా సాగిన డెన్మార్క్ జాతీయ ప్రతిఘటనా ఉద్యమానికి వారసులుగా వీరు తమను పరిగణించు కుంటున్నారు. వీరిలో ప్రధానశక్తి డెన్మార్క్ కమ్యూనిస్టు పార్టీ.

‘అవును’ మద్దతుదారులు యుద్ధకాలంలో నాజీ పరిపాలనలో భాగస్వాములైన పార్టీలకు ప్రాతినిధ్యం వహిస్తున్నారు.

1972లో రిఫరెండంలో ఓడిపోయిన తర్వాత ‘ప్రజాఉద్యమం’ ఈ ఉద్యమం నిలిపివేయరాదనీ, డెన్మార్క్ సభ్యత్వానికి వ్యతిరేకంగా పోరాటాన్ని కొనసాగించాలని నిర్ణయించింది.

1972 నుండి ‘ప్రజాఉద్యమం’ యొక్క ప్రధాన ఉద్దేశ్యం డెన్మార్క్ బయటకు రావాలనేదే.

ఇ.యు.కు వ్యతిరేకంగా పనిచేస్తున్న ఈ ‘ప్రజా ఉద్యమం’ యొక్క లక్ష్యం ఇ.యు. సభ్యత్వానికి ముగింపు పలకడమే. రాజ్యాలపై పెత్తనం సాగించే అధినాయక సారధ్యాన్ని, ప్రతిరంగంలో అది చొచ్చుకుపోవడాన్ని

‘ప్రజాఉద్యమం’ వ్యతిరేకిస్తుంది. ఇ.యు.ని ప్రతిఘటించడమంటే సార్వభౌమాధికారం కొరకు పోరాటం, స్వేచ్ఛాయుత అంతర్జాతీయ సహకార వాతావరణంలో వుండే స్వతంత్ర డెన్మార్క్ కొరకు పోరాటం” 2000 సం॥ నుండి ఈ సంస్థ యిదే విషయాన్ని చెబుతోంది.

“ఈ ‘ప్రజాఉద్యమం’ అందరినీ స్వాగతిస్తుంది.

ఈ ఉద్యమ ప్రకటనను, ప్రసంగాలను సమర్పించే వారినీ మరియు ఉమ్మడి కరెన్సీ, మిలటరీ, పోలీసు మరియు పౌరసత్వంతో కూడిన ఇ.యు. అధీనంలోని ప్రాంతంగా డెన్మార్క్ వుండకూడదని భావించే ప్రతి ఒక్కరినీ ఆహ్వానిస్తుంది. ఇ.యు.నుండి డెన్మార్క్ నిప్రముణ మాత్రమే ఈ అధినాయక రాజ్యంనుండి బయటపడేస్తుంది”.

యూరోపియన్ యూనియన్‌కు ఎన్నికలు ప్రారంభమయిన తర్వాత 1978లో ‘ప్రజాఉద్యమం’ ఎన్నికలకు అర్హత పొందింది. ఆనాటి నుండి పార్లమెంటులో ప్రాతినిధ్యం వహిస్తూనే వుంది. ప్రజా ఉద్యమంనుండి సోషలిస్టు పార్టీ విడిపోయి స్వతంత్రంగా పోటీ చేసిన తరుణంలో కూడా 1979లో ‘ప్రజా ఉద్యమానికి’ 20.9 శాతం ఓట్లు లభించాయి. 1979లో, 1984లో ‘ప్రజాఉద్యమానికి’ ఇ.యు. పార్లమెంటులో నలుగురు సభ్యులున్నారు. మొత్తం డెన్మార్క్ సభ్యుల్లో వీరు నాలుగవ వంతు. అనంతర కాలంలో వచ్చిన ఒప్పందాలు ఇ.యు.కి స్వయం నిర్ణయాధికారాన్ని కట్టబెట్టాయి. ఆ సందర్భంలో ‘ప్రజాఉద్యమం’ వీటిపై రిఫరెండంలు నిర్వహించాలని స్థిరంగా పోరాడింది.

1992లో మాస్ట్రిచ్ ఒప్పందంపై రిఫరెండంలో ఇది ప్రధానపాత్ర పోషించింది. ఫలితంగా ఆ ఒప్పందం రిఫరెండంలో నిరాకరించబడింది. ఈ ఫలితం యూరోపియన్ యూనియన్ అంతటా ప్రజల ప్రతిఘటనకు ఒక ఊపు నిచ్చింది. యూరప్ గుత్తసంస్థలు, వాటి రాజకీయ నాయకులు, పార్టీల ప్రణాళికలను చిత్తుచేయడం సాధ్యమేనని ఈ కృషి రుజువుచేసింది.

ఇది 1994లో నార్వే సభ్యత్వంపై జరిగిన రిఫరెండంపై కూడా ప్రభావం చూపింది. 1972లో వలెనే నార్వేజియన్లు 1994లో కూడా యూరోపియన్ యూనియన్‌లో జేరడానికి ‘నో’ చెప్పారు. నార్వేలోని ఉద్యమం (ఇ.యు.వద్దు) దీని మిత్ర సంఘం.

1972లో డెన్మార్క్, ఇ.యు.లో జేరడంతో డెన్మార్క్ రాజ్యంలో భాగమైన గ్రీన్‌లాండ్ కూడా సహజంగానే ఇ.యు సభ్యదేశమైంది. కాని 1979లో గ్రీన్‌లాండ్‌లో స్వయం పాలన ఏర్పాటయింది. దీనితర్వాత జరిగిన రిఫరెండంలో ప్రజలు నిరాకరించడంతో 1985లో గ్రీన్‌లాండ్ ఇ.యు నుండి బయటకు వచ్చింది. ఈ రిఫరెండం సందర్భంగా ‘ప్రజాఉద్యమం’ సహకార పాత్రను పోషించింది. ఇ.యు.కి బయటవుంటే గ్రీన్‌లాండ్ ఆర్థికవ్యస్థ ఎంత బాగుంటుందో తెలియజేసే సమాచారాన్ని ‘ప్రజాఉద్యమం’ అందించింది.

ఇ.యును ఒక దేశం వాస్తవికంగా వదలి బయటకొచ్చిన ఏకైక సందర్భం యిదే.

2000 సెప్టెంబర్‌లో ‘యూోపి అంగీకరించడానికి డెన్మార్క్ ‘నో’ చెప్పింది. 53.2 శాతం మంది వ్యతిరేకించగా 46.8 శాతం మంది కావాలని అన్నారు. ‘నో’ ఫలితం పొందడానికి ‘ప్రజాఉద్యమం’ మరలా ప్రముఖ పాత్రను పోషించింది.

అంతర్జాతీయంగా ‘ప్రజాఉద్యమం’ ఇ.యు.కు వ్యతిరేకంగా జరిపిన పోరాటంలో కలిసివచ్చే భాగస్వాములు పెద్దగా లేరు. ఇ.యు.ను విమర్శించే, ఇ.యును విశ్వసించని అనేక పార్టీల, ఉద్యమాలతో (మితవాద పక్షాలకు సంబంధించని వాటితో) కలసి పనిచేసింది.

ఇ.యు పార్లమెంటులో ‘ప్రజాఉద్యమం’ సాంకేతికంగా యూరోపియన్ యునైటెడ్ లెఫ్ట్, నార్దిక్‌గ్రీన్ లెఫ్టలతో కలసి పనిచేసింది.

2009లో ‘ప్రజాఉద్యమం’ పార్లమెంటులోని 14 మంది డెన్మార్క్ సభ్యులలో ఒకరిని గెలుచుకుంది. 2014 ఎన్నికలలో ఈ పరిస్థితిని నిలబెట్టుకోవడానికి వీలైతే పెంచుకోవాలని ఆశిస్తుంది.

ఇ.యు. పార్లమెంటులో మా ప్రాతినిధ్యం యొక్క కర్తవ్యం ఏమిటంటే యూరోపియన్ యూనియన్‌లో జరుగుతున్న పరిస్థితులు పరిణామాల గురించిన వాస్తవసమాచారాన్ని డెన్మార్క్ ప్రజలకు అందించడం.

ప్రజాఫ్రంట్ యొక్క కొన్ని ప్రత్యేకతలు

‘ఇ.యు వ్యతిరేక ప్రజాఉద్యమం’, ప్రజాపోరాటం, లక్షణాలను కలిగివుంది. దీని నేపథ్యం, చరిత్ర చూస్తే ఇది ఒక ప్రజాకూటమిగా కన్పిస్తుంది. నాజీ దురాక్రమణ సందర్భంలో ఐక్యకూటమిగా వుండి ప్రతిఘటనా ఉద్యమాన్ని నిర్వహించింది.

5

ఇది ఎప్పుడూ ఒక రాజకీయ పార్టీగా మారాలను కోలేదు; మారలేదు. డెన్మార్క్ పార్లమెంటులో ఆవిధంగా ఎప్పుడూ ప్రాతినిధ్యం వహించలేదు. ప్రభుత్వానికిగానీ, ఇతర పాలకవర్గాలకుగానీ ఏనాడూ మద్దతివ్వలేదు. ప్రస్తుతం హెల్మీ ధార్లింగ్ ఘమిట్ నాయకత్వాన సోషల్ డెమొక్రాట్ ప్రభుత్వం అధికారంలో వుంది.

మొదట్లో ఇ.యు. అనుకూల పార్టీల్లోని అనేక శ్రేణుల సభ్యులు ‘ప్రజాఉద్యమం’ సభ్యులుగా సమీకృతులయ్యారు. కాని కాలక్రమేణా యూరోపియన్ యూనియన్ వివిధ రాజకీయ రంగాల్లోకి ప్రవేశించింది. దీనితో ఇ.యు. పట్ల అసమ్మతితో ఎక్కువమంది బయటకు వచ్చారు. మరికొన్ని సందర్భాలలో మరికొందరిని ఇ.యు. బహిష్కరించింది.

ప్రస్తుతం ఇ.యు. సభ్యదేశాల జాతీయ పార్లమెంటులో ఆమోదమవుతున్న చట్టాలలో 60 నుండి 80 శాతం ఇ.యు. విధానాల అమలుకు సంబంధించినవే.

యూరోపియన్ యూనియన్ వివిధ రంగాల్లో సయాఉదారవాద విధానాలను, సంస్కరణలను బలవంతంగా సభ్యదేశాలపై రుద్దుతున్నది. దీనివలన ‘ప్రజాఉద్యమం’ యొక్క కార్యాచరణలో రాజకీయంగా దేశ సార్వభౌమాధికారం, ప్రజాతంత్ర హక్కుల రక్షణ కొరకు పనిచేయడంతోబాటు సామాజిక, సంక్షేమ హక్కుల రక్షణ కూడా ప్రధానమైన అంశాలుగా మారాయి.

ఈ కార్యాచరణవలన ఇ.యుకి వ్యతిరేకంగా కార్మికులు, మధ్యతరగతి వర్గాలు మరియు మేధావులతో కూడిన విశాల సామాజిక వర్గానికి ‘ప్రజాఉద్యమం’ పిలుపు నివ్వగలుగుతుంది.

ఇయుకి వ్యతిరేకంగా డెన్మార్క్ ప్రతిఘటనలో ఇది వెన్నెముకగా అన్నివేళలా నిలిచింది. డెన్మార్క్ ఒక సభ్యదేశంగా, అదిపొందిన రాజకీయ విజయాలలో నిర్ణయాత్మక కారకంగా ‘ప్రజాఉద్యమం’ నిలిచింది. సామాజిక సమీకరణలు కూడా యిందుకు దోహదపడ్డాయి. మెజార్టీ కార్మికులు, గ్రామీణ, మారుమూల ప్రాంతాలలోని సాధారణ జనం దీనిలో భాగస్వాములయ్యారు.

వాస్తవాలు యివైనప్పటికీ ప్రధాన మీడియా డేనిష్ పీపుల్స్ పార్టీ (DPP)ని ఇ.యు.కి ప్రధానమైన వ్యతిరేక శక్తిగా చూపుతుంది. DPP వలసదారులకు వ్యతిరేకం కాని వాస్తవానికి యూరోపియన్ యూనియన్, డెన్మార్క్ లోని సంకీర్ణ ప్రభుత్వానికి మద్దతునిస్తూ వాటికి ఎంతో విధేయతతో వుంటుంది.

నిర్మాణపరంగా ‘ప్రజాఉద్యమం’ విడి వ్యక్తులతో కూడినది. వీరు దేశవ్యాప్తంగా స్థానిక కమిటీలలో వ్యవస్థీకృతమై వుంటారు. ఉద్యమ ప్రచార సామాగ్రిని పంచడంద్వారా, ప్రచారం చేయడంద్వారా రోజువారీగా ఇ.యును యొక్క ప్రతీఘాత స్వభావాన్ని బట్టబయలు చేస్తుంటారు.

దళితుల భూముల దురాక్రమణపై ఆందోళన

జగ్గయ్యపేట, 29-6-15 :

కృష్ణాజిల్లా-జగ్గయ్యపేట మండలం, తిరుమలిగిరి గ్రామంలో దళితుడైన ఇసుక ఆనందం వారసులకు చెందాల్సిన 11 ఎకరాల భూమిని అక్రమంగా కాజేయ టానికి కొందరు అగ్రకుల పెత్తందారులు పూనుకున్నారు. స్థానిక సబ్రిజిస్ట్రార్, రెవిన్యూ అధికారులతో కుమ్ముక్కై తప్పుడు పత్రాలతో ఈ భూమిలో కొంత భాగాన్ని అగ్రకులాల వారి పేరున రిజిస్టర్ చేశారు. ఈ దొంగ రిజిస్ట్రేషన్ల ఆధారంగా రెవిన్యూ అధికారులు పాస్ పుస్తకాలు కూడా ఇచ్చారు. ఆ తర్వాత మరికొంత భూమిని కూడా ఇదే తరహాలో దురాక్రమించారు. ఇంతేగాక పోలీసు అధికారులద్వారా భూములపై అసలు హక్కుదారైన దళితులను బెదిరింపులకు గురిచేశారు.

కార్మికోద్యమ నాయకుడు కా॥పినపాల బాబుకు జోహార్లు

బందరు, 12-7-15 :

ఏఐఎఫ్‌టియు(న్యూ) ఆధ్వర్యంలో మున్సిపల్ కార్మికోద్యమ నాయకుడు కా॥పినపాల బాబు వర్ధంతిని పురస్కరించుకొని ఆయన స్మారకస్థూపం వద్ద వివిధ ప్రజాసంఘాల నేతలు, కార్మికులు మరియు కుటుంబ సభ్యులు జోహార్దర్శించారు. ఏఐఎఫ్‌టియు(న్యూ) రాష్ట్ర కార్యదర్శి కా॥యద్దనపూడి సోని కా॥ పినపాల బాబు స్మారకస్థూపం వద్ద ఎర్రజెండాను ఆవిష్కరించి మాట్లాడుతూ కా॥బాబు తన జీవిత పర్యంతం మున్సిపల్ కార్మికుల హక్కులకోసం, వారి సమస్యల పరిష్కారం కోసం కృషి సాగించారన్నారు. గత ఎంతోకాలంగా అపరిష్కృతంగా వున్న తమ సమస్యల పరిష్కారంకోసం మునిసిపల్ కార్మికులు చేస్తున్న సమ్మె పట్ల ప్రభుత్వ

సంస్థయొక్క మరో నిర్మాణం - ప్రస్తుతం పది రాజకీయం పార్టీలతో కూడిన ఐక్యకూటమి. దీనిలో ఉమ్మడి సభ్యులంటారు. దీనిలో వర్కర్స్ కమ్యూనిస్ట్ పార్టీ కూడా వుంది.

వీటిలో ఒక పార్టీ మాత్రమే డెన్మార్క్ పార్లమెంటుకు ప్రాతినిధ్యం వహిస్తుంది. దీనికి 12 సీట్లున్నాయి. ఈ పార్టీ స్వతంత్రంగా ఇ.యు. పార్లమెంటు ఎన్నికలలో పోటీచేయదు. ‘ప్రజాఉద్యమం’కు ఓటువేయ వలసిందిగా విజ్ఞప్తి చేసింది. ఐక్యకూటమి సభ్యులలో ప్రజా పోరాట నాయకులు, అత్యధిక సంఖ్యలో కార్మిక సంఘాలు కూడా దీని సభ్యులుగా, మద్దతుదారులుగా వున్నారు.

ప్రతి సంవత్సరం జరిగే జాతీయస్థాయి వార్షిక సమావేశాల్లో రాజకీయాల నిర్ణయించబడతాయి. ఈ సమావేశాలకు విడివిడి వ్యక్తులు, ఐక్యకూటమి సభ్యులు హాజరవుతారు. వీరు తమ నాయకత్వాన్ని ఎన్నుకుంటారు.

40 ఏళ్ళ సుదీర్ఘ చరిత్రవున్న ‘ప్రజాఉద్యమం’ అనేక దాడులను కూడా ఎదుర్కొంది. యూరోపియన్ యూనియన్ సమర్థకుల దాడితోబాటు, అంతకంటే తీవ్రంగా విమర్థకుల, ప్రతిపక్షవాదుల ముసుగులో వున్నవారు దాడిచేశారు.

1992లో జరిగిన దాడి చాలా తీవ్రమైనది. మాస్ట్రిచ్ రిఫరెండం విజయం తర్వాత ఇది జరిగింది. అప్పుడు ‘ప్రజాఉద్యమం’ కున్న నలుగురు **MEP**లలో ముగ్గురు రిఫరెండంపట్ల ప్రతిపక్షంగా కాకుండా యూరోపట్ల అవిశ్వాసశక్తిగా వుండాలని కోరారు. అలా వుండడమంటే **DFF** లాగా ఇయు ఉమ్మడి మార్కెట్‌ను ఆమోదించడమే అవుతుంది.

‘ప్రజాఉద్యమం’ దీన్ని వ్యతిరేకించింది. కాని ఇ.యు. పార్లమెంటు సంఘాన్ని చీల్చి ‘జూన్ ఉద్యమం’ అనబడే దాన్ని సృష్టించాయి. ఈ ఉద్యమం విఫలమైంది. తర్వాత రద్దయింది. అందువల్ల 2009లో ఇయు పార్లమెంటుకు ‘ప్రజాఉద్యమం’ ఎన్నిక కాలేకపోయింది.

2013లో రెడ్(గ్రీన్ అలయెన్స్ పార్టీ నాయకత్వం 2014లో జరిఇన ఇ.యు ఎన్నికలలో స్వతంత్రంగా పోటీచేయాలని నిర్ణయించింది. ఆ నిర్ణయంమేరకు అది ‘ప్రజాఉద్యమం’తో పోటీ పడింది. కాని అత్యధిక పార్టీ సభ్యుల చేతిలో కొద్దిపాటి మెజారిటీతో ఇది ఓడిపోయింది. ఈ పార్టీకి వామపక్ష యూరోపియన్ పార్టీతో సంబంధాలున్నాయి.

వర్కర్స్ కమ్యూనిస్టుపార్టీ దృష్టిలో ‘యూరోపియన్ యూనియన్ వ్యతిరేక ప్రజాఉద్యమం’ సోషల్ డెమొక్రటిక్ నాయకత్వానికి మరియు బూర్జువా ప్రభుత్వాలకు ప్రత్యామ్నాయంగా విప్లవాత్మక ప్రజా పోరాటాల రూపకల్పనలో ప్రధానపాత్ర వహించగలదు.

40 సంవత్సరాల అనంతరం నేటికీ ఇది వర్గపోరాటంలో పోరాటస్ఫూర్తితో, స్పష్టతతో బలమైన శక్తిగా వుంది.

(‘రివల్యూషనరీ డెమోక్రసీ’ నుండి అనువాదం)★

ఈ నేపథ్యంలో బాధిత దళితులంతా రైతుకూలీసంఘం(ఆం.ప్ర) ఆధ్వర్యంలో 29-6-15న జగ్గయ్యపేట బస్టాండు నుండి మెయిన్‌రోడ్‌గుండా తహశీల్దారు కార్యాలయం వరకు ప్రదర్శన జరిపారు. అనంతరం కార్యాలయం ఎదుట ధర్నా చేశారు. రైతుకూలీసంఘం(ఆం.ప్ర) జిల్లా నాయకులు కా॥ ఎమ్. రాంబాబు ఈ సందర్భంగా మాట్లాడుతూ దళితుల భూముల దురాక్రమణపై సమగ్ర దర్యాప్తు జరపాలని, ఆ భూమికి వారసులైన దళితుల హక్కును గుర్తించాలని డిమాండ్ చేశారు. ఆ మేరకు తహశీల్దారుకు మెమోరాండం సమర్పించారు. ఈ కార్యక్రమంలో ఇంకా కా॥అప్పారావు, చిరంజీవి, పాపారావు, రంగనాధం తదితరులు పాల్గొన్నారు.
★

★ వర్గ సంఘర్ష కాపుకార్

నిర్లక్ష్యాన్ని తీవ్రంగా ఖండించారు. ప్రభుత్వం ఒక వైపున నిధులకొరత అంటూనే ఎంఎల్ఏల, ఎంపీల వేతనాలు, అలవెన్సలను భారీగా పెంచటాన్ని తప్పుబట్టారు. ఈ కార్యక్రమంలో ఇంకా కా॥ ముచ్చు సుధాకరరావు, జి.మల్లేష్, జె.జగన్, పామర్తి అంజమ్మ మరియు కా॥ బాబు కుమారుడు ఉదయభూషణ్ తదితరులు పాల్గొని ప్రసంగించారు.
★

★

అరుణా జాటు మిల్లు గుర్తింపు కార్మిక సంఘం ఎన్నికలలో ఏఐఎఫ్‌టియు(న్యూ) గెలుపు

విజయనగరం జిల్లా కేంద్రంలో గల శ్రీలక్ష్మి శ్రీనివాస జాటుమిల్లు (యూనిట్ అరుణా)లో 27-6-2015 తేదీన కార్మికశాఖ డిప్యూటీ లేబరు కమీషనరు ఆధ్వర్యంలో జరిగిన గుర్తింపు కార్మిక సంఘం ఎన్నికలలో నాలుగు కార్మిక సంఘాలు పోటీచేయగా 721 ఓట్లు పొందిన ఏఐఎఫ్‌టియు(న్యూ) అనుబంధంగా ఉన్న అరుణా జ్యూట్‌మిల్ వర్కర్స్ యూనియన్ (ఓ.నెం : ఏ.13/2011) గుర్తింపు సంఘంగా గెలుపొందింది. 23 సంవత్సరాల నుండి ఈ మిల్లులో గుర్తింపు యూనియన్‌గా వున్న ఐఎఫ్‌టియుపై 3 ఓట్ల తేడాతో ఏఐఎఫ్‌టియు(న్యూ) సంఘం గెలుపొందింది. ఇక్కడ కార్మికసంఘాల ఎన్నికలు జనరల్ ఎన్నికల స్థాయికి దిగజార్చబడ్డాయి. ఏఐఎఫ్‌టియు(న్యూ)పై అనేక తప్పుడు ప్రచారాలకు దిగారు. రకరకాలుగా ప్రలోభాలకు కార్మికులను గురిచేశారు. 3యూనియన్లు, యాజమాన్యం ఒకవైపు; ఏఐఎఫ్‌టియు(న్యూ) ఒకవైపు నిలిచి ఎన్నికల యుద్ధం సాగింది. ఏఐఎఫ్‌టియు(న్యూ)కు పడాల్సిన ఓట్లను బాగా చీల్చగలిగిన వీరంతా గెలుపును ఆపలేకపోయారు.

కార్మికస్థాయిలో నిరాడంబరంగా సాగిన ఏఐఎఫ్‌టియు(న్యూ) ఎన్నికల శిబిరం

మిగతా సంఘాల ప్రచారానికి భిన్నంగా కా॥ గణేష్ పండా (ఏఐఎఫ్‌టియు(న్యూ) రాష్ట్ర సహాయకార్యదర్శి), కా॥ డి. వర్మ (రైతుకూలీసంఘం(ఆం.ప్ర) రాష్ట్ర సహాయ కార్యదర్శి), కా॥ బి. శంకరరావు (అరుణా జ్యూట్‌మిల్ వర్కర్స్ యూనియన్ అధ్యక్షులు), ఏఐఎఫ్‌టియు-న్యూ కార్యవర్గసభ్యులు, కా॥ రెడ్డి నారాయణరావు (ఏఐఎఫ్‌టియు-న్యూ రాష్ట్ర కార్యవర్గసభ్యులు), కా॥

సరిహద్దులలో ఉగ్రవాదుల ఏరివేత విధానం

మయన్మార్ సరిహద్దులో సైనిక చర్య చేపట్టిన ప్రత్యేక సైనికదళాలు, ఉగ్రవాదులను నిర్మూలించి క్షేమంగా తిరిగి వచ్చాయని 2015 జూన్‌లో కేంద్ర సమాచార ప్రసారశాఖామంత్రి రాజవర్ధన్‌సింగ్‌రాథోడ్ ప్రకటించాడు. ప్రధానమంత్రి మోడీ పేర్కొన్న ‘ఛైర్యంతో ముందడుగు’ ‘ముందుకు సాగండి’ సూచనల వెలుగులో ‘సరిహద్దులలో ఉగ్రవాదుల ఏరివేత అన్న ఈ చర్య జరిగిందని కూడా చెప్పాడు. భారతదేశాన్ని వ్యతిరేకించే ఇతర దేశాలకు భారతసైన్యపు ఈ ప్రతిస్పందన ఒక హెచ్చరిక కాగలదని కూడా ఆయన అన్నాడు. సహజం గానే ఈ ప్రకటనలు మనదేశంలోనూ, మయన్మార్‌తో సహా ఇతర దేశాలలోనూ విమర్శలకు కేంద్ర బిందువయ్యాయి.

2015 జూన్ 4న ఎన్‌ఎస్‌సికె(కె)కు చెందిన ఉగ్రవాదులుగా చెప్పబడేవారు మణిపూర్‌లో, చండేల్ జిల్లాలోని 6వ డోగ్రా రెజిమెంటుకి చెందిన 18మంది భారత సైనికులను చంపివేశారు. దీనికి ప్రతిస్పందనగా జరిగిన భారత సైనిక చర్యను సమర్థించుకుంటూ చేసిన పై ప్రకటన మయన్మార్ ప్రభుత్వానికి ఇబ్బందికరంగా మారింది. భారతదేశపు ఈ చొరబాటు చర్యను ఆ దేశం వ్యతిరేకించి, భారత ప్రభుత్వానికి తన అసంతృప్తిని తెలియజేసింది. భారత కేంద్రమంత్రి చేసిన వాగాడంబరపు ప్రకటన వల్ల కలిగిన నష్టాన్ని తగ్గించటానికి భారత సైన్యపు అధికారులు పూనుకొన్నారు. మిలటరీ చర్య మయన్మార్ సరిహద్దు లోపల జరగలేదని, ఇండియా మయన్మార్ సరిహద్దు వెంబడి జరిగిందని వారు చెప్పుకొచ్చారు.

ఇక్కడ సమన్య ఏమంటే సరిహద్దులలో ఉగ్రవాదుల ఏరివేత పేరుతో ఒక దేశపు సాయుధ బలగాలు మరోదేశపు సరిహద్దులలోకి చొచ్చుకుపోవచ్చా, లేక ఇంకేదైనా కారణంతో సైనిక చర్యలు చేపట్టవచ్చా అన్నది! అలాంటి చర్యను సమర్థించుకోవటానికి చేసే

ఎం. గోపాలం (ఏఐఎఫ్‌టియు-న్యూ రాష్ట్ర నాయకులు) ఆధ్వర్యంలో యూనియన్ కమిటీ, కార్యకర్తలు తమ కష్టాల్లంత నుండి తలోకొంత విరాళం వేసుకుని ఎన్నికల వ్యయాన్ని భరించారు. ఎన్నికల సందర్భంగా 19-6-2015వ తేదీన మిల్లు ఎదురుగా ఉ.10 గం॥ లకు 300 మంది కార్మికులతో సభ జరిగింది. ఈ సభలో కా॥ గణేష్‌పండా, కా॥ వర్మ, కా॥ శంకరావు, నారాయణరావు, గోపాలం కార్మికులనుద్దేశించి మాట్లాడారు. 3 రకాల కరపత్రాలు ప్రచురించారు. కార్మిక గ్రామాలైన, ముడిదాం, బిడుకుండపేట, బియ్యాలపేట, పాతమజ్జిపేట, తదితర గ్రామాలలో ఏఐఎఫ్‌టియు(న్యూ) యూనియన్ కమిటీ ఎన్నికలలో ఏఐఎఫ్‌టియుకు ఓటెయ్యమని సింహం గుర్తును గెలిపించాలని కార్మికుల మధ్య ప్రచారం చేసింది. గతంలో మిల్లులో ఏఐఎఫ్‌టియు(న్యూ) కార్మికుల కోసం పోరాడిన విషయాలు వివరించింది. 25-6-2015వ తేదీన అరుణామిల్లులోన ఎన్నికల ప్రచారం నిమిత్తం ఏఐఎఫ్‌టియు(న్యూ) నిర్వహించిన 3 షిఫ్టుల కార్మికులకు వేరువేరుగా నిర్వహించిన గేటు మీటింగులలో కా॥ గణేష్‌పండా, కా॥ డి. వర్మ, బి. శంకరరావు, గోపాలం, రెడ్డి నారాయణరావు కార్మికులనుద్దేశించి మాట్లాడారు. కార్మిక హక్కుల పరిరక్షణకై ఏఐఎఫ్‌టియు(న్యూ) కట్టుబడి ఉంటుందని కార్మికుల కష్టనష్టాలలో కార్మికుల పక్షాన నిలబడుతుందని వివరించారు. యాజమాన్యం దోపిడీ విధానాలపై మరింత బలంగా పోరాడేందుకు సింహం గుర్తుపై ఓటువేసి ఏఐఎఫ్‌టియు(న్యూ) సంఘాన్ని గెలిపించాలని నాయకులు కార్మికులకు పిలుపునిచ్చారు. 3 షిఫ్టులలో డ్యూటీలో దిగిన కార్మికులు ఎవరూ

ఏ ప్రయత్నమైనా సామ్రాజ్యవాదశక్తుల, ప్రత్యేకించి అమెరికా సామ్రాజ్యవాదుల కుతర్కాలను అరుపు తెచ్చుకోవటమే అవుతుంది. మరోదేశపు సరిహద్దులను దాటటం లేదా ఆక్రమించటం అన్నవి ఈ కారణంగా ఒక దేశానికి సమర్థనీయమైనట్లతే,ఇలాంటి చర్యలను చేపట్టదలచిన ఏ దేశమైనా ఇవే కారణాలను లేదా కుతర్కాలను ఉపయోగించుకోవచ్చు.

ఇతరదేశ సరిహద్దులు దాటామని కేంద్రమంత్రి బహిరంగంగా ప్రకటించటాన్ని పరిపక్వత లేకపోవటంగా చూస్తున్నారు కొంతమంది కాంగ్రెసుపార్టీ నాయకులు. ఇక్కడ ముఖ్యమైన విషయం సరిహద్దులు దాటటం, అంతేకానీ బహిరంగంగా అంగీకరించటం కాదు. ‘ఛైర్యంతో ముందడుగు వేయండి’ ‘హట్‌పర్చూట్’ ‘ఇతర దేశాలకు హెచ్చరిక’ వంటి వాగాడంబరమంతా యుద్ధోన్మాదాన్ని ప్రతిధ్వనిస్తోంది.

భారత పాలకవర్గాల శ్రేయోభిలాషులు కొందరు ఉగ్రవాదుల చర్యకు ప్రతిచర్యగా, ఇతర సరిహద్దు దేశాల సార్వభౌమత్వానికి గండికొట్టటానికి స్వీయరక్షణ బలగాలను పెంచుకోవటం అనే పద్ధతి మరింత ఉపయోగకరంగా ఉంటుందని భావించారు. ఇదిలా ఉండంటే ఒక క్రిమినల్ లాయరు తన కక్షిదారునికి నేరం ఎలా చెయ్యాలో, శిక్ష నుండి ఎలా తప్పించుకోవాలో చెప్పినట్లుగా ఉంది.

భారత పాలకులు ఈశాన్య భారతంలోని, కాశ్మీర్‌లోని ప్రజల న్యాయమైన జాతీయ ఆకాంక్షలపై, ప్రజాస్వామిక ఆకాంక్షలపై దృష్టి సారించి వాటిని ప్రజాస్వామిక పద్ధతిలో పరిష్కరించాలి. దశాబ్దాల తరబడి వారిపై అమలుచేయబడుతున్న అణచివేత, విభజించి పాలించు అన్న విధానాలు సమన్యను మరింత సంక్లిష్టంచేసి, దాని పరిష్కారాన్ని మరింత కష్టతరం చేసాయి. భారత పాలకులు ఈ ప్రాంతంలో ప్రజలకు ఇంతకు ముందెన్నటి కంటే మరింత దూరమయ్యారు.★

కార్మికోద్యమ నిర్మాణానికి కృషి సాగించారని పేర్కొన్నారు. యాజమాన్యంతో చేతులు గలిపిన దళారులు కా॥ నాగయ్యను హత్యగావించి కార్మికోద్యమానికి ఎనలేని హానిచేశారన్నారు. ఏఐఎఫ్‌టియు(న్యూ) రాష్ట్రనాయకులు కా॥జగ్గారపు సుబ్బారావు మాట్లాడుతూ ప్రజలకోసం, విప్లవం కోసం అంకితమై కార్మిక రాజ్యస్థాపనకు కృషి చేయటమే ఆయనకు అర్పించే నివాళిగా పేర్కొన్నారు. ఇంకా ఈ కార్యక్రమంలో కా॥కొర్రపాటి ఆదినారాయణ, అంజిరెడ్డి, దానబోయిన భాస్కర్ తదితరులు పాల్గొని కామ్రేడ్ పి.ఎన్‌కు జోహార్లర్పించారు.★

వెళ్ళిపోకుండా శ్రద్ధగా నాయకుల ప్రసంగాలు విన్నారు.

అరుణా జాటుమిల్లు పూర్వాపరాలు

1963-64లో ఈ మిల్లు స్థాపించబడింది. గతంలో జనరల్ ఇండస్ట్రియల్ సొసైటీ పేరుతో ఉండే యాజమాన్యం నుండి ఈ మిల్లుతోపాటు ఈస్టుకోస్టు జాటుమిల్లును, బొబ్బిలి గోపాలకృష్ణ జూట్‌మిల్లును కలకత్తాకు చెందిన హుగ్లీమిల్స్ ప్రాజెక్టు లిమిటెడ్ (హెచ్‌ఎమ్‌పిఎల్) యాజమాన్యం కొనుగోలు చేసింది. 3 పురి మిల్లులను గోనె సంచల మిల్లులుగా ఈ యాజమాన్యం మార్పుచేసింది. 3 మిల్లుల్లో ఉన్న 2500 కార్మికులతోపాటు మరో 10 వేల మందిని హుగ్లీ యాజమాన్యం రిక్రూట్‌మెంటు చేసింది. 2008 చివరిలో ఈ 3 మిల్లులను శ్రీకాకుళం రాజాంకు చెందిన కెవిఆర్ (కొత్తా వెంకటరావు) గ్రూపు క్రింద ఉన్న ఎన్‌ఎల్‌ఎస్ (శ్రీ లక్ష్మి శ్రీనివాసా జూట్ లిమిటెడ్) యాజమాన్యం హెచ్‌ఎంపిఎల్ నుండి టేకోవర్ చేసుకుంది.

ఒకప్పుడు 4వేల మంది పనిచేసే అరుణా మిల్లులో ప్రస్తుతం మస్తరు రోల్‌లో 2693 మంది కార్మికులు ఉండగా అందులో రోజుకు కేవలం 1600 లేదా 1800 మంది కార్మికులకు మాత్రమే పనులు లభిస్తున్నాయి. 2011 నుండి ఈ 3 మిల్లుల్లో ఎన్‌ఎల్‌ఎస్ యాజమాన్యం పిఎఫ్, ఇఎస్‌ఐ, ఎల్‌ఐసి, గ్రాట్ల్యుటీ సక్రమంగా చెల్లించడంలేదు. 20-5-2014 తేదీ నుండి ఈస్టుకోస్టు జాటుమిల్లు (విజయనగరం టౌన్‌లో కలెక్టరాఫీసుకు కూతవేటు దూరంలో ఉంది)ను యాజమాన్యం ‘మూతపెట్టి వేలాది కార్మిక కుటుంబాలను వీధుల పాజ్టేసింది. 2015 జనవరి నుండి (2014లో

మన భూములు... (8వ పేజీ నుండి)

ఈ పరిస్థితులన్నింటినీ శాస్త్రీయ దృష్టితో పరిశీలించాలి. రైతాంగానికి చైతన్యం అందించాలి. సరైన అవగాహన కల్పించాలి. సంఘంగా నిలచి రైతాంగాన్ని నమీకరించి ఉద్యమించాలి. మన భూములు, మన వనరులు కాపాడుకోవటం కోసం ఉద్యమించటం తప్ప రైతాంగానికి మరోమార్గం లేదని కామ్రేడ్ రూస్సీ ఉద్ఘాటిస్తూ అందుకు ఉద్యుక్తులు కావలసిందిగా పిలుపునిచ్చారు.



సామ్రాజ్యవాదులకు లొంగిన భారత పాలకులను ప్రదర్శిస్తున్న ప్రజా కళాకారులు

రైతుకూలీసంఘం(ఆం.ప్ర.) రాష్ట్ర కార్యదర్శి కా॥ కొప్పుల కోటయ్య మాట్లాడుతూ ఈ ప్రాంత పోరాట వారసత్వాన్ని గుర్తుచేశారు. ‘ఈ ప్రాంతం తెలంగాణా సాయుధ పోరాట కాలంలో అనేక రూపాల్లో అండగా నిలబడింది. ఇక్కడ నుండి అనేకమంది కమ్యూనిస్టు ఉద్యమంలోకి వచ్చారు. అనేక త్యాగాలు చేశారు. ఆనాడు సంఘం చేసిన ఆందోళన ద్వారా రైతులు చేసిన అప్పుకు సం॥కి 4 శాతం వడ్డీ మాత్రమే వసూలు చేసే వెసులుబాటును సాధించగల్గారు. కౌలుదార్ల సాగును రెవెన్యూ రికార్డుల్లో నమోదు అయ్యేలా, కౌల్దారీ చట్టాన్ని అమలుచేసేలా ఆందోళన సాగింది’ ప్రస్తుత పరిస్థితుల్లో సంఘాన్ని బలోపేతం చేసి మౌలికమైన రైతాంగ సమన్వయపై మన సంఘం ఆందోళన చేపట్టాలని, అందుకు తగిన సామర్థ్యాన్ని సమకూర్చుకోవాలని కా॥ కోటయ్య నొక్కి చెప్పారు. **నందిగామ వ్యవసాయ మార్కెటింగ్ యార్డ్ మాజీ చైర్మన్, రైతు నాయకులు శ్రీ వాసిరెడ్డి సాంబశివరావు** మాట్లాడుతూ ప్రజలచేత ఓట్లు వేయించుకొనేందుకు అనేక వాగ్దానాలు చేసిన పార్టీలు అధికారంలోకి వచ్చాక వాటిని ఏమాత్రం పట్టించుకోడంలేదన్నారు.

రైతు నాయకులు శ్రీ బొబ్బిళ్ళపాటి గోపాలకృష్ణ గోఖలే మాట్లాడుతూ ఏ ప్రభుత్వం అధికారంలో ఉన్నా రైతుల సమన్వయ పరిష్కారం కాకుండా నిర్లక్ష్యం చేస్తున్నారున్నారు. **వార్త సీనియర్ జర్నలిస్టు శ్రీ ఘంటా విజయ్‌కుమార్, ఓపిడిఆర్ రాష్ట్ర అధ్యక్షులు కా॥ కె. ఏను** మాట్లాడుతూ రైతులను బెదిరించి వారి భూములను రాజధాని కోసం, పరిశ్రమలకు కోసం స్వాధీనం చేసుకొంటున్నారని, రాజ్యాంగం కల్పించిన హక్కుల్ని సైతం కాలరాస్తున్నారున్నారు.

కొంతకాలం) మూతపెట్టిన బొబ్బిలి మిల్లును జూన్ నెల నుండి పాక్షికంగా అదీ బ్యాంకు రుణాలు పొందే ప్రయోజనం కోసం నడిపిస్తోంది. 27-6-2015 నుండి అరుణా మిల్లులో ఏఐఎఫ్‌టియు(న్యూ) గుర్తింపు సంఘం బాధ్యతను చేపట్టింది. అరుణా జాటు మిల్లులో సుమారు 15 గ్రామాల నుండి కార్మికులు సైకిళ్ళపై ఆటోలపై వచ్చి పనిచేస్తుంటారు.

ఐక్యం చేసే పనిలో ఏఐఎఫ్‌టియు(న్యూ) - అస్థిరపర్చే పనిలో యాజమాన్యం

ఎన్నికలు జరిగిన రెండోరోజు నుండి యాజమాన్యం గెలుపొందిన సంఘాన్ని అస్థిరపర్చే ప్రయత్నాలు సాగిస్తోన్నది. వివిధ యూనియన్లుగా విడిపోయిన కార్మికులను ఐక్యపర్చడానికి సంవత్సరాల తరబడి అపరిష్కృతంగా ఉన్న కార్మికసమన్వయపై ఏఐఎఫ్‌టియు (న్యూ) సంఘం దృష్టి పెట్టింది. 29-6-2015వ తేదీన నూతన యూనియన్ పరిచయ కార్యక్రమం సందర్భంగా ఏఐఎఫ్‌టియు(న్యూ) రాష్ట్ర సహాయకార్యదర్శి కా॥ గణేష్‌పండా నాయకత్వంలో మిల్లు జనరల్ మేనేజరు (జిఎమ్) లేబరు వెల్లేరు ఆఫీసరు (ఎల్‌ఓ)లను కలిసి క్యాంటీన్ మెరుగుపర్చాలని, 10వ తేదీన జీతాలు చెల్లించాలని, పెండింగ్ పిఎఫ్ బకాయిలు చెల్లించాలని, ఎల్‌ఐసి పునరుద్ధరించాలని, గ్రాట్ల్యుటీలు సకాలంలో చెల్లించాలని, వైర్లెస్ ఎండి, కెవిఆర్‌తో చర్చలు ఏర్పాటు చేయించాలని కోరడం జరిగింది. ఈ విధంగా నూతనంగా గుర్తింపు పొందిన ఏఐఎఫ్‌టియు(న్యూ) అనుబంధ అరుణా జ్యూట్‌మిల్ వర్కర్స్ యూనియన్ కార్మికుల మధ్య కృషిని ముందుకు కొనసాగిస్తున్నది.★

ఏఐఎఫ్‌టియు(న్యూ) రాష్ట్ర కార్యదర్శి కా॥ యద్దనపూడి సోని ప్రసంగిస్తూ కేంద్రంలో మోడీ, రాష్ట్రంలో చంద్రబాబునాయుడు ప్రభుత్వాలు వరల్డ్‌బ్యాంకు నిర్దేశించిన లక్ష్యానికనుగుణంగా పెద్దఎత్తున భూసేకరణ చేస్తున్నారున్నారు. ఈ సం॥ చివరకు దేశవ్యాపితంగా 45 కోట్ల గ్రామీణ ప్రజాసీకాన్ని తరలించి, ఫ్యాక్టరీల్లో పనిచేసేందుకు వర్క్‌షాపులను నిర్వహించి, ఆయా పరిశ్రమల్లో కట్టుబానిసల్లా పనిచేసేందుకు, కార్మికుల, కష్టజీవుల శ్రమను కారుచౌకగా కొల్లగొట్టేందుకు చట్టాల్ని సైతం మార్చేస్తున్నారని, ఈ స్థితిలో రైతాంగం, కార్మికవర్గం సమైక్యంగా పోరాటం చేయాలని కా॥ సోని పిలుపునిచ్చారు.

రైతుకూలీసంఘం(ఆం.ప్ర.) జిల్లా కార్యదర్శి కా॥ ముప్పాళ్ళ భార్గవశ్రీ ప్రసంగిస్తూ మహిళా సాధికారత పేరిట నూతన ఇసుక క్వారీ విధానం ఇసుక మాఫియా వ్యాపార ప్రయోజనాలను కాపాడుతోందని అన్నారు. మహిళా అభివృద్ధిని కాంక్షిస్తున్నాం అని గప్పాలు కొట్టే చంద్రబాబు ప్రభుత్వం మద్యం అమ్మకాలు మరింతగా పెరిగేలా మద్యం పాలసీని రూపొందించారని విమర్శించారు. జిల్లా కార్యకలాపాల నివేదికను కా॥ భార్గవశ్రీ ప్రవేశపెట్టగా ప్రతినిధులు చర్చించి తమ ఆమోదాన్ని తెలిపారు. జిల్లాలో వివిధ ప్రాంతాలకు ప్రాతినిధ్యం వహించే 12 మంది జిల్లా కార్యవర్గ సభ్యులను ఆయన ప్రతిపాదించగా, మహాసభ వారిని ఏకగ్రీవంగా ఎన్నుకొంది. జిల్లా కార్యవర్గసభ్యులు సమావేశమై జిల్లా అధ్యక్షులుగా కా॥ ఎం. రాంబాబు, జిల్లా కార్యదర్శిగా కా॥ యు. వీరబాబులతోపాటు ఇతర ఆఫీస్ బేరర్లను ఎన్నుకొన్నారు. రైతాంగం ఎదుర్కొంటున్న పలుసమన్వయపై తీర్మానాలను మహాసభ ఆమోదించింది.

జిల్లా మహాసభకు జగ్గయ్యపేట, నందిగామ, చందర్లపాడు, వీరులపాడు, విజయవాడ, కంకిపాడు, మచిలీపట్నం, చల్లపల్లి, నాగాయలంక ప్రాంతాల నుండి రైతులు, కౌలురైతులు, వ్యవసాయ కూలీలు, మహిళలు 400 మంది పాల్గొన్నారు. సభలో ప్రజా కళాకారులు పాడిన రైతాంగగేయాలు, విప్లవపాటలు స్ఫూర్తిదాయకంగా వున్నాయి. రైతాంగదుస్థితిని, పాలకుల కుటీలవిధానాలను వెల్లడిచేస్తూ సభా ప్రాంగణంలో వుంచిన చిత్రాలు ఆకట్టుకున్నాయి.

ప్రదర్శన

ప్లూర్షలు, బ్యానర్లు, ఎర్రజెండాలతో రైతులు, కూలీలు, మహిళలు పెద్దఎత్తున నినాదాలు ఇస్తూ కొత్తపేట, చందర్లపాడు బస్టాండు మెయిన్‌రోడ్డు, మయూరి టాకీస్ సెంటర్, గాంధీభొమ్మ సెంటర్ మీదుగా తిరిగి సభా ప్రాంగణం వరకు ప్రదర్శన నిర్వహించారు. ప్రదర్శన ముందుభాగంలో రైతాంగాన్ని వ్యవసాయాన్ని సామ్రాజ్యవాదులకు లోబర్చుతున్న దళారీ పాలకుల, అమెరికా సామ్రాజ్యవాదుల, బంది అయిన రైతు పాత్రలతో కూడిన కళా ప్రదర్శన నందిగామ ప్రజలను విశేషంగా ఆకట్టుకొంది.★

అన్నార్తుల ఆర్తనాదాల్లో భారత్ అగ్రస్థానం

భారత్ అభివృద్ధి బాటలో ముందుకు పోతున్నదని, జాతీయ అభివృద్ధిరేటు 7.3గా నమోదు కావటమే అందుకు నిదర్శనమని ఎన్డిపి ప్రభుత్వం చేసే ప్రచార డొల్లతనాన్ని ఐక్యరాజ్యసమితి నివేదిక పటాపంచలు చేసింది.

ఐక్యరాజ్యసమితికి చెందిన ఆహార, వ్యవసాయ విభాగం (ఎఫ్ఎఓ) 2014-15 సంవత్సరాల్లో ప్రపంచ దేశాల్లో ఆకలిపై నివేదిక (ద స్టేట్ ఆఫ్ ఫుడ్ ఇన్ సెక్యూరిటీ ఇన్ ద వరల్డ్)ను విడుదల చేసింది. ప్రపంచవ్యాపితంగా 79.5 కోట్లమంది ఆకలితో అలమటిస్తున్నారని, అందులో భారతదేశంలోనే 19.4 కోట్లమంది ఉన్నారని, ఆకలి కేకల అన్నార్తుల్లో భారత్ అగ్రస్థానంలో ఉందని ఈ నివేదిక వెల్లడించింది. ఐక్య రాజ్యసమితి సహస్రాబ్ది లక్ష్యాలు, కార్యక్రమములో భాగంగా 129 దేశాలు 2015 కల్లా ఆకలి బాధితుల సంఖ్యను సగానికి తగ్గించాలని నిర్దేశించుకున్నాయి. భారత్ అందులో ఒకటి. 1990-92 సంవత్సరంలో ఐక్యరాజ్యసమితి లెక్కల ప్రకారం భారత్ లో 21 కోట్ల మంది పూట గడవని అతి నిరుపేదలు ఉన్నారు. 2015 సంవత్సరం నాటికి వారిని సంఖ్యను 10.50 కోట్లకు తగ్గించవలసి ఉండగా కోటి 60 లక్షలు మాత్రమే తగ్గినట్లు నివేదిక తెలియచేస్తున్నది. ప్రభుత్వాల గణాంకాలు, అవి నియమించిన కమీషన్ రిపోర్టుల ఆధారంగానే ఐక్యరాజ్య సమితి నివేదికలు ఎక్కువగా ఉంటాయి. కాబట్టి క్షేత్రస్థాయి పరిశీలన జరిపితే వీరి సంఖ్య ఇంకా పెద్దఎత్తున బయట పడుతుంది. గత 25 సంవత్సరాల ఐక్యరాజ్యసమితి నివేదిక ప్రకారం భారత్ దేశంలో కన్నా బంగ్లాదేశ్, నేపాల్ లోనే ఆకలితో అలమటించేవారి సంఖ్య తక్కువగా ఉండటం గమనించాల్సిన అంశం.

భారతదేశంలో పేదరికాన్ని నిర్ధారించటంలో పాలక ప్రభుత్వాలకు స్పష్టమైన విధానమంటాలేదు. అంతర్జాతీయంగా రోజువారీ ఖర్చు 1.25 డాలర్ల (100రూ॥)కు లోబడిన వారిని నిరుపేదలుగా పరిగణిస్తున్నారు. రువాండా, వియత్నాం, మొరాకో తదితర దేశాలకన్నా భారతదేశంలో 68 శాతం ప్రజలు అంతర్జాతీయ దారిద్ర్యరేఖకు దిగువన అల్లాడుతున్నారని ప్రపంచ ఆహార భద్రత సూచి మూడేళ్ళ క్రితమే ధృవీకరించింది. ఈ లెక్కప్రకారం దేశంలో 85 కోట్లమంది నిరుపేదలుగా ఉన్నారు. వీరిలో పూటగడవని నిరుపేదల సంఖ్య 19.4 కోట్లుగా తాజా ఐక్యరాజ్యసమితి నివేదిక వెల్లడించింది.

దేశంలో ఆకలితో అలమటించే అన్నార్తుల ఎడల పాలకులు అనుసరిస్తున్న విధానాలపై విమర్శలు వెల్లువెత్తటంతో వారి సంఖ్యను నిర్ధారించేందుకు అనేక కమీషన్లు వేశారు. అందులో భాగంగా నియమించిన సక్సేనా కమిటీ పేదల సంఖ్య 50 కోట్లని, అర్జున్ సేన్ గుప్తా కమిటీ 75 కోట్లని అంచనా వేశాయి. ఈ కమిటీల రిపోర్టులు తమకు అనుకూలంగా లేకపోవటంతో పేదరికాన్ని తగ్గించి చూపేవిధంగా తమ అనుయాయులైన టెండుల్కర్, రంగరాజన్ కమీషన్లు ప్రభుత్వం నియమించింది. గ్రామీణ ప్రాంతాల్లో 14రూ., పట్టణ ప్రాంతాల్లో 19 రూ. రోజువారీ ఖర్చు పెట్టగలిగిన వారంతా దారిద్ర్యరేఖకు ఎగువున ఉన్నవారిగా టెండుల్కర్ కమిటీ నిర్ధారించింది. దీనిపై తీవ్ర విమర్శలు రావటంతో 27, 35రూ. రోజువారీ ఖర్చు పెట్టగలిగిన గ్రామీణ, పట్టణ ప్రజలంతా దారిద్ర్యరేఖను దాటిన వారిగా పేర్కొని, దేశంలో పేదల సంఖ్యను 27 కోట్లుగా అంచనా వేసింది. రంగరాజన్ కమిటీ 36 కోట్లుగా దాన్ని సవరించింది.

దేశంలో పేదరికాన్ని అధ్యయనం చేసేందుకు 1990లో లక్ష్మవాలా కమిటీని ప్రభుత్వం ప్రకటించింది. ఈ కమిటీ గ్రామాల్లో 2,400 పట్టణాల్లో 2,100 క్యాలరీల శక్తినిచ్చే ఆహారం తీసుకోవటానికి అవసరమైన డబ్బుతో నెలవారీ ఖర్చును అంచనావేయాలని, ఆ విధంగా ఎవరైతే ఆహారం కొనలేకపోతారో వారంతా దారిద్ర్యరేఖకు దిగువన ఉన్నవారిగా పరిగణించాలని పేర్కొంది. ఆహారం ఏవిధంగా ఉండాలన్నది మాత్రం చెప్పలేదు. ఐక్యరాజ్యసమితి ఆహార వ్యవసాయ సంస్థ 5 శాతం కన్నా తక్కువ జనాభా మాత్రమే పోషకాహార లోపంతో ఉన్న దేశాల్లో 2500 క్యాలరీల కంటే ఎక్కువ ఆహారం తీసుకొంటున్నారని ప్రకటించింది. టెండుల్కర్ కమిటీ చెప్పిన రోజువారీఖర్చుతో నేటి ధరల్లో కనీసపాటి ఆహారం కూడా పేదలు కొనుగోలు చేయలేరు.

తాము వేసిన కమీషన్ల ద్వారానే కాకుండా పాలక ప్రభుత్వాలు కూడా దేశంలో పేదరికాన్ని తక్కువ చూపెట్టేందుకు ప్రయత్నించాయి. 1999-2000 సంవత్సరంలో ఎన్డిపి ప్రభుత్వం పేదరికాన్ని 27

శాతంగా ప్రకటించటం తీవ్ర చర్చకు దారితీయటంలో 37 శాతాన్ని పేదరికంగా భావించాలన్నది. యుపిఏ ప్రభుత్వం కూడా దీన్నే ప్రకటించింది. ఏ పార్టీ అధికారంలో ఉన్నా పేదరిక నిర్ధారణలో ఒకే విధానాన్ని అనుసరిస్తున్నాయి.

ఐక్యరాజ్యసమితి నివేదికే కాకుండా కేంద్ర గ్రామీణాభివృద్ధిశాఖ నిర్వహించిన జనగణన 2011 సంవత్సరం నివేదిక కూడా దేశ జనాభాలో రెండు వంతులకు పైగా గ్రామీణ ప్రాంతంలో నివశిస్తున్నారని, అత్యధికమంది గ్రామప్రజలు దుర్భరమైన జీవితాలు గడుపుతున్నట్లు వెల్లడించింది.

2011 సంవత్సరం ప్రాతిపదికగా దేశవ్యాపితంగా 640 జిల్లాల్లో సామాజిక, ఆర్థిక, కుల జనగణనను కేంద్ర గ్రామీణాభివృద్ధిశాఖ నిర్వహించింది. ఆ సర్వే నివేదికను ఆ శాఖ కేంద్రమంత్రి అరుణ్ జైట్లీ విడుదల చేశారు. సర్వే నివేదిక ప్రకారం దేశం మొత్తంలో 24.39 కోట్ల కుటుంబాలు ఉంటే, 17.91 కోట్ల కుటుంబాలు గ్రామీణ ప్రాంతంలో ఉన్నాయని, అందులో 10.69 కోట్లు నిరుపేద కుటుంబాలని పేర్కొంది. గ్రామీణ కుటుంబాల్లో 9.16 కోట్లు (51.14%) ఎటువంటి భూమి లేక కూలిపనిపై ఆధారపడి ఉన్నాయి. మరో 30.10 శాతం కుటుంబాలు వ్యవసాయం మీద ఆధారపడి ఉన్నాయి. 2.37 కోట్ల (13.25%) కుటుంబాలు కచ్చాగోడలు, పైకప్పు ఉన్న ఒకే గదిలో నివశిస్తున్నాయి. 4.08 లక్షలమంది చెత్త ఏరుకోవటం ద్వారా, 6.68 లక్షల మంది బిక్సాటన ద్వారా జీవనం గడుపుతున్నారని సర్వే వెల్లడించింది. నెలకు 5 వేలలోపు ఆదాయం ఉన్న కుటుంబాలు 13.34 కోట్లు (74.49%) ఉన్నాయి. నెలవారీ జీతాలు వచ్చే కుటుంబాలు 9.68%గా ఉన్నాయని సర్వే నివేదిక తెలియచేసింది.

ఆంధ్రప్రదేశ్ లో మొత్తం కుటుంబాలు 1,22,23,095 కుటుంబాలు ఉండగా, గ్రామీణ ప్రాంతంలో 92,97,011 కుటుంబాలు నివశిస్తున్నాయి. ఈ కుటుంబాల్లో 54.78 లక్షల (58.93%) కుటుంబాలకు సాగుభూమి లేక కూలిపనుల ద్వారా వచ్చే ఆదాయంతో జీవిస్తున్నారు. 22.41 శాతం కుటుంబాలకు వ్యవసాయం ప్రధాన ఆదాయవనరుగా ఉంది. పొరుగు రాష్ట్రాలైన కర్ణాటకలో 32.49 శాతం, తెలంగాణాలో 49.58 శాతం కేరళలో 10.25 శాతం వ్యవసాయకూలీ కుటుంబాలు ఉన్నాయి. దేశవ్యాపితంగా భూమి ఉన్న కుటుంబాలు 44% కాగా, ఆంధ్రప్రదేశ్ లో 27 శాతం కుటుంబాలు మాత్రమే ఉన్నాయి. నెలవారీ ఆదాయం 5 వేల లోపు మాత్రమే పొందుతున్నవారు 80 శాతం మంది ఉన్నారు. 38 శాతం మంది ఇప్పటికే నిరక్షరాస్యులుగా ఉన్నారు.

మనది ఇప్పటికీ గ్రామీణ జనాభా ఎక్కువ కలిగిన వ్యవసాయక దేశమని, గ్రామీణ ప్రజల జీవితాలు భూమితో ముడిపడి ఉన్నాయని, గ్రామీణ పేదరికానికి భూమి లేకపోవటమే కారణమని, భూమి కేంద్రీకరణ బద్ధలుకొట్టాల్సి వుందని కేంద్ర గ్రామీణాభివృద్ధిశాఖ సర్వే నివేదిక అద్దం పడుతున్నది.

దేశంలో పేదరికం తగ్గకపోవటానికి, వారి ఆకలి మంటల హాహాకారానికి పాలకుల విధానాలే కారణం. పంట భూములతోపాటు దేశంలోని సంపదలన్నింటినీ సామ్రాజ్యవాదుల, బడా పెట్టుబడిదారుల, భూస్వాముల పరమయ్యే విధానాలను పాలకులు అనుసరిస్తూ వస్తున్నారు. ఫలితంగా దేశ సంపద విదేశాలకు తరలిపోవటమే కాకుండా, సామ్రాజ్యవాదులకు దళారీ సేవలందిస్తున్న దేశీయ బడా పెట్టుబడిదారులు లక్షల కోట్ల రూపాయలకు పడగలెత్తారు. భూమిపై వచ్చే ఫలసాయాన్ని భూస్వాములు కొల్లగొడుతున్నారు. ఈవిధంగా దేశ సంపద పేదలకు దక్కకపోవటంతో వారు పేదరికంలో మగ్గుతూ ఆకలితో అలమటిస్తున్నారు. పేదరికాన్ని తగ్గిస్తామని మాట్లాడుతున్న పాలకులు ఆచరణలో దాన్ని పెంచే విధానాలు అమలుపరుస్తున్నారు. ప్రజా పంపిణీ వ్యవస్థ ద్వారా అందించే ఆహార వస్తువులకు మంగళం పాడుతున్నారు. చౌకడిపేల ద్వారా పేదలకు అందే బియ్యం ద్వారా కొద్దిరోజులు గంజి అయినా త్రాగటానికి ఉన్న అవకాశాన్ని కూడా దూరం చేస్తున్నారు. ప్రజా పంపిణీ వ్యవస్థను నిర్వీర్యం చేసేందుకు బియ్యం సేకరణ నుండి భారత సంస్థను తొలగించారు. బియ్యం సేకరణను ఫ్రైవేట్ సంస్థలకు కట్టబెట్టేందుకు రంగం సిద్ధం చేస్తున్నారు.

ప్రపంచంలోని ఏ దోపిడీ ప్రభుత్వం పేదరికాన్ని తొలగించే విధానాలు ఉద్దేశ్యపూర్వకంగానే అమలు జరపరు. భారత పాలకులు అందుకు మినహాయింపు కాదు. నేటి వరకు పేదరికం తొలగించేందుకు దాని

మౌలిక సమస్యల పరిష్కారానికి పోకుండా భారత పాలకులు సంక్షేమ పథకాల పేరుతో ప్రజలను మోసపుచ్చుతూ తమ చుట్టూ త్రిప్పుకొంటున్నారు. నేడు ఆ సంక్షేమ పథకాలకూ కత్తెర వేస్తున్నారు.

పేదరికాన్ని తొలగించే విధానాలను దోపిడీ వర్గ ప్రయోజనాలు కాపాడే పాలకులు అమలు జరపరన్న

మోర్చిస్తు మేధావి...(8వ పేజీ నుండి)

హీరోలుగా చూశారు మినహా తమవెంట ఎవరూ ముందుకు రాలేదని పేర్కొన్నారు. ఈ క్రమంలోనే 30 మంది కామ్రేడ్స్ ను పోలీసులు ఎన్కౌంటర్ల పేరుతో కాల్చి చంపిన విషయాన్ని గుర్తుచేసుకున్నారు. 1984లో అమరుల స్మారక స్థూపం నిర్మించి ఆవిష్కరించుకున్న కార్యక్రమానికి వేలాదిమంది ప్రజలు హాజరై నివాళు లర్పించారన్నారు. ప్రస్తుత దేశ పరిస్థితుల్లో రైతాంగం, కార్మికుల సంక్షోభంతోపాటు పట్టణ, గ్రామీణ ప్రాంత ప్రజానీకం నిరుద్యోగ సమస్య తీవ్రతను ఎదుర్కొంటు న్నారని, దీనికో సక్రమమైన నిర్దిష్ట కార్యక్రమాన్ని రూపొందించుకొని ముందుకు సాగటానికి 'ఇండియా మార్క్ గేట్వే' తమకు మార్గదర్శిగా పనిచేసిందన్నారు. తదనంతర కాలంలో సిపిఐ(ఎం-ఎల్) డాక్యుమెంటును అధ్యయనంచేసి, అంగీకారంతో ఐక్యమై కృషిని సాగిస్తు న్నామని వివరించారు. వచ్చే సంవత్సరం టి.ఎన్. శతజయంతి ప్రారంభ సందర్భంగా వేలాదిమందిని సమీకరించి కార్యక్రమం నిర్వహించనున్నామని కా॥ చిదానందం తెలియచేశారు.



టి.ఎన్.ఎం. ట్రస్టు ఆధ్వర్యంలో గుంటూరులో జరిగిన సభకు హాజరైన ప్రతినిధులు

సిపిఐ(ఎం-ఎల్) కేంద్ర నాయకులు కా॥ గుర్రం విజయకుమార్ మాట్లాడుతూ కమ్యూనిస్టు ఉద్యమంలో వచ్చిన పెడధోరణులకు వ్యతిరేకంగా కామ్రేడ్స్ టి.ఎన్, డి.వి., సి.పి., కె.వి.ల సైద్ధాంతిక పోరాటానికి నాయకత్వం వహించారన్నారు. “భారత విప్లవోద్యమం తెలంగాణా రైతాంగ పోరాట మార్గంలో సాగవలసి వుంటుందని వీరు పేర్కొన్నారు. నల్లబెరిని తెలంగాణా సాయుధ పోరాట కొనసాగింపుగా పేర్కొన్నారు. రాజ్యాన్ని ఢీకొట్ట గలిగే ఉద్యమాలను కాపాడుకుంటూనే విప్లవోద్యమ నిర్మాణకృషిని సాగించాల్సివుంది. మిలిటెంట్ ఉద్యమాలలో సమీకృతమైనవారందరినీ మార్క్సిజం సిద్ధాంత పరిజ్ఞానాన్ని అందించి చైతన్యవంతులుగా మలచుకునే దశలో మరోమార్గంలో విప్లవం సాధించాలనే తప్పుడు అవగాహన యువతను చుట్టుముట్టి వారిని ముంచెత్తింది. విప్లవోద్యమం బలహీనపడటానికి ఇదే కారణం. ఉద్యమాల వెనుక పట్టుతో నిరాశానిస్సువాలు, బలవన్మరణాలు అన్ని సెక్షన్లకూ విస్తరించాయి. పాలకుల నిర్బంధం తీవ్రమైంది. కమ్యూనిస్టు ఉద్యమం వర్గ పోరాటాలుగా నడవాలా? లేక సంస్కరణల మార్గంలో నడవాలా అనేది మన ముందుకొస్తున్న ప్రశ్న. వర్గపోరాటాలు నిర్మించే లక్ష్యంతో కమ్యూనిస్టు శక్తులన్నీ ఐక్యకార్యాచరణకు పూనుకోవాలనీ, మన మధ్య విభేదాలు అనుభవాల ప్రాతిపదికగా ఉద్వేగరహితంగా చర్చించి ఐక్యత దిశగా నడవవలసి వుంది. కమ్యూనిస్టు విప్లవకారులంతా వర్గపోరాట ప్రాతిపదికన ఐక్యమైతే తప్ప ప్రజాఉద్యమాలను ముందుకు తీసుకు వెళ్ళలేము. మాతో విభేదమున్న ఏ సంస్థలోనూ వారిలో విభేదాంశాలు లేవని మేము భావించటంలేదు. కా॥ టి.ఎన్. పార్లమెంట్ సభ్యత్వానికి రాజీనామా చేసిన పిదప కార్యరంగంలో వుంటూనే విప్లవశక్తుల ఐక్యతకు కృషి సలిపారు. దాని కొనసాగింపుగానే ఐక్యమై,

వాస్తవాన్ని పేదలు గ్రహించాలి. పంటలు పండించే గ్రామీణ పేదలు, ఫ్యాక్టరీల్లో ఉత్పత్తులు సృష్టించే కార్మికులు, పట్టణ పేదలు భూమిపై, దేశ సంపదలపై తమ హక్కును చాటుతూ నేటి వ్యవస్థను కూలద్రోయటం ద్వారానే భారతదేశంలో పేదల పేదరికం తొలగు తుందని గ్రహించాలి. ★

విభేదాంశాలను పరిష్కరించుకుంటూ ప్రజలకు, విప్లవోద్యమాలకు నాయకత్వం వహించేందుకు విప్లవ శక్తులన్నీ పూనిక వహించాల”ని కామ్రేడ్ గుర్రం విజయ కుమార్ తన ప్రసంగంలో పేర్కొన్నారు. జిల్లాలోని వివిధ ప్రాంతాల నుండి 300 మంది ఈ సభకు హాజరై ఉపన్యాసాలను శ్రద్ధగా ఆలకించారు.

అనంతపురం, 28-7-15 :

విప్లవ కమ్యూనిస్టు మహాయోధుడు కా॥ తరిమెల నాగిరెడ్డి 39వ వర్ధంతి సభ స్థానిక లలితకళాపరిషత్ లో ఉదయం 11 గం॥లకు సిపిఐ(ఎం-ఎల్) జిల్లా కార్యదర్శి కా॥ పెద్దన్న ఆధ్వర్యంలో జరిగింది. సిపిఐ(ఎం-ఎల్) రాష్ట్ర నాయకులు కా॥ ఝాన్సీ ఈ సభలో మాట్లాడుతూ



అనంతపురంలో టి.ఎన్. వర్ధంతి సందర్భంగా జరిగిన ప్రదర్శన

భారత కమ్యూనిస్టు ఉద్యమ చరిత్రలో కా॥ తరిమెల నాగిరెడ్డి విశేష స్థానాన్ని వివరించారు. సమస్యల పరిష్కారంలో ప్రజలను చైతన్యవంతం చేసి ఉద్యమింప చేయడంలో ఆయన అద్వితీయుడని, కమ్యూనిస్టు ఉద్యమంలో సరైన విప్లవపంథా కోసం జరిగిన సంఘర్షణలో ఆయన ఎల్లప్పుడూ విప్లవకరపంథాకు నాయకత్వం వహించారని, విప్లవకారులపై 1969లో ప్రభుత్వం బనాయించిన కుట్రకేసు సందర్భంగా ఆయన ఇచ్చిన డిఫెన్స్ స్టేట్మెంట్ 'తాకట్టులో భారతదేశం' భారతదేశ స్థితిగతులను, పాలకవర్గాల విద్రోహకర పాత్రను బహిర్గతంచేసిందని, భూస్వామ్య సామ్రాజ్యవాద వ్యతిరేక విప్లవ పోరాటానికి దారిని చూపిందని వివరించారు. కమ్యూనిస్టుల ఐక్యత కోసం ఆయన చేసిన కృషి అద్భుతమైనదన్నారు. కా॥ టి.ఎన్. చూపిన విప్లవ ఒరవడిలో ముందుకుపోదాం' అని కా॥ ఝాన్సీ పిలుపునిచ్చారు.

ప్రసిద్ధ రచయిత సింగమనేని నారాయణ, మానవహక్కుల వేదిక నాయకులు ఎస్.ఎమ్. బాషా, జనసాహితీ నాయకులు సూర్యసాగర్, కా॥ టి.ఎన్. జీవితంలోంచి గ్రహించాల్సిన గొప్ప విలువలను వివరించారు. కా॥ సి. పెద్దన్న గొప్ప విప్లవకారుడుగా కా॥ టి.ఎన్. జీవితవిశేషాలను వివరించారు. గత సం॥ కాలపు మోడీ ప్రభుత్వపాలనలో, రాష్ట్రంలో చంద్రబాబు ప్రభుత్వ పాలనలో ప్రజల సమస్యలు ఏమాత్రం పరిష్కారం కాకపోగా, మరింత తీవ్రమౌతున్నాయన్నారు. కార్మికచట్టాలలో సవరణలతో, పోరాడి సాధించుకున్న, కార్మికులకు కనీసం రక్షణగానున్న హక్కులన్నింటినీ లాగివేసుకుంటున్నారన్నారు. రాజధాని నిర్మాణంపేరుతో రైతుల భూములను గుంజివేసుకొన్నారు ఈ నేపథ్యంలో కార్మిక-రైతాంగ పోరాట ఆవశ్యకతను కా॥ సి. పెద్దన్న వివరించారు.

సభకు ముందు తరిమెల గ్రామం వెళ్ళి కా॥ టి.ఎన్. స్థూపం వద్ద పుష్పగుచ్ఛాలు వుంచి నివాళు లర్పించారు. ఆ తరువాత టవర్ క్లాక్ కూడలిలోని కా॥ నాగిరెడ్డి విగ్రహానికి పూలమాలలు వేసి జోహార్లర్పించారు. అక్కడ నుండి వందలాదిమంది ప్రజానీకం లలిత కళా పరిషత్ వరకు ప్రదర్శన నిర్వహించారు. ఈ సభలో బాలకళాకారులు-కోలాటం, నృత్యాలు, జనం పాటలతో ఆకట్టుకున్నారు. ★

మీన కర్తవ్యం

తరిమెల నాగిరెడ్డి

టి.ఎన్.ఎం ట్రస్ట్ పునర్ముద్రణ

ప్రజల్ని విప్లవ కార్యాచరణకు కదిలించడమే మీన కర్తవ్యం

తరిమెల నాగిరెడ్డి ఆసెంబ్లీ ఉపన్యాసాలు, ఇంటర్వ్యూలు

పేజీలు : 32

వెల : రూ. 10/-

కాపీలకు : మైత్రిబుక్ హౌస్,

జలీల్ వీధి, కార్లమార్చ్ రోడ్,

విజయవాడ-2

మార్క్సిస్టు మేధావి, శ్రామికవర్గ విప్లవకారుడు కా॥ టి.ఎన్. 39వ వర్ధంతి సభ



అనంతపురంలో కామ్రేడ్ టి.ఎన్. విగ్రహం వద్ద నివాళులర్పిస్తున్న కామ్రేడ్ రూస్సీ, కామ్రేడ్ పెద్దన్న తదితరులు; తరిమెలలో కామ్రేడ్ టి.ఎన్. స్మారక స్థూపం; గుంటూరులో కామ్రేడ్ టి.ఎన్. వర్ధంతి సభలో ప్రసంగిస్తున్న డా॥ జన్యంతరావు

గుంటూరు, 28-7-15 :

తరిమెల నాగిరెడ్డి మెమోరియల్ ట్రస్టు ఆధ్వర్యంలో గుంటూరులోని జె.డి. శీలం హాల్‌లో మార్క్సిస్టు మేధావి, శ్రామికవర్గ విప్లవకారుడు కా॥ టి.ఎన్. 39వ వర్ధంతి సభ 28-7-15 సాయంత్రం 5 గంటలకు జరిగింది. టి.ఎన్.ఎం. ట్రస్టు సభ్యులు డా॥ వై.సుధీర్రెడ్డి వక్రలను వేదికపైకి ఆహ్వానించగా, ట్రస్టు కోశాధికారి భీమవరపు గురవారెడ్డి ఈ సభకు అధ్యక్షత వహించారు. భూస్వామ్య కుటుంబంలో పుట్టిన టి.ఎన్. విద్యార్థి దశ నుండే జాతీయోద్యమ భావాలతో ప్రేరేపితులయ్యారని, ఆపై కమ్యూనిస్టు రాజకీయాలను స్వీకరించి, సమరశీల ప్రజా ఉద్యమాలకు నాయకత్వం వహించారని కా॥ గురవారెడ్డి తన అధ్యక్షోపన్యాసంలో పేర్కొన్నారు. మరోవైపున 16 సం॥లపాటు పార్లమెంటు, అసెంబ్లీలు వేదికగా ప్రజా సమస్యలను సమర్థవంతంగా ఎలుగెత్తి చాటారన్నారు. బ్రిటీష్ అనంతరకాలపు భారతదేశ రాజకీయార్థిక పరిణామాల్ని మార్క్సిస్టు దృక్పథంతో సునిశితంగా పరిశీలించి, సమాకాలీన పరిస్థితులకు కూడా ఖచ్చితంగా అన్వయించగలిగే కా॥ టి.ఎన్. కోర్టు

ప్రకటన 'తాకట్టులో భారతదేశం' యొక్క విశిష్టతను వివరించి కా॥ టి.ఎన్. మెమోరియల్ ట్రస్టుగా తాము సాగిస్తున్న కృషిని వివరించారు.

కా॥ టి.ఎన్. స్మృతిలో సభ రెండు నిమిషాలు మౌనం పాటించింది. ఇటీవలనే మృతి చెందిన విరసం నేత చలసాని ప్రసాద్, మాజీ రాష్ట్రపతి ఎపిజె అబ్దుల్ కలాం, రైతుకూలీ ఉద్యమనేతలు మానంరామారావు, ఘంటా సీతారామయ్యలకు, విప్లవోద్యమంలో అమరులందరికీ సభ జోహార్లర్పించింది.

టి.ఎన్. మెమోరియల్ ట్రస్టు కార్యదర్శి డా॥ పోలవరపు జన్యంతరావు సభలో తొలుత ప్రసంగిస్తూ ఆనాడు టి.ఎన్. చేసిన సూత్రీకరణలు 39 సం॥ల తర్వాత ఈనాటికీ ప్రాముఖ్యం కలిగి వున్నాయన్నారు. పార్టీల జెండాలు తేడా మినహా, విదేశీ పెట్టుబడి ప్రవాహానికి గేట్లు బార్లా తెరవడానికి కొనసాగింపే మేక ఇన్ ఇండియా'గా పేర్కొన్నారు. నెహ్రూ నుండి మోడీ వరకు దళారీ స్వభావంలో మార్పు లేకపోగా మరింత తీవ్రమవుతోందన్నారు. 1947 నాటికి దేశ జనాభాలో నెలవారీ జీతం పొందుతున్నవారు 6.5 శాతం కాగా,

ప్రస్తుతం ఆ సంఖ్య 1.9 శాతంగా వుండటాన్ని బట్టి విదేశీ పెట్టుబడి ఏ మేరకు ఉపాధి కల్పిస్తుందో స్పష్టమౌతోందన్నారు. మరోవైపున రైతాంగం గత 10 సం॥లలో 3 లక్షల 50 వేలమంది బలవన్మరణాలకు పాల్పడటం, వ్యవసాయరంగంలోని సంక్షోభాన్ని తెలియ చేస్తోందన్నారు. మనదేశంలో స్వతంత్ర పెట్టుబడిదారీ రంగం అభివృద్ధి చెందకపోవటానికి దేశంలో వేళ్ళూనుకొని వున్న భూస్వామ్య సంబంధాలు; దీనిని సాంఘిక పునాదిగా మలచుకున్న సామ్రాజ్యవాదమేనన్న టి.ఎన్. విశ్లేషణను అన్వయించి ఆయన సోదాహరణంగా వివరించారు. 'హరిత విప్లవం' పంజాబ్‌లో ఆహారధాన్యాల దిగుబడలను పెంచినప్పటికీ, రైతాంగాన్ని పీకల లోతు రుణభారంలో ముంచివేసిందని, ఈ నేపథ్యంలోనే ఖలిస్థాన్ ఉద్యమం ఆవిర్భావం జరిగిందని గుర్తుచేశారు. ప్రజలకు ఒక సిద్ధాంత ఆయుధం లేకుండా చేయటమే పాలకుల ఉద్దేశ్యమని, కమ్యూనిజంపై దుష్ప్రచారాలు అందులో భాగమేనని ఆయన పేర్కొన్నారు. సంక్షేమ పథకాల భ్రమల నుండి ప్రజలను బయటపడవేసి సంఘటిత విప్లవ కార్యచరణకు నడిపించాల్సి వుందని,

అందుకు విప్లవకారుల ఐక్యత అనివార్యమన్న కా॥ టి.ఎన్. ఆకాంక్షను నెరవేర్చేందుకు విప్లవశక్తులు పూనుకోవాలని డా॥ జన్యంతరావు తన ప్రసంగంలో పిలుపునిచ్చారు.

సిపిఐ(ఎం-ఎల్) తమిళనాడు రాష్ట్ర నాయకులు కా॥ వింద్రవేందన్ మాట్లాడుతూ 'తాకట్టులో భారతదేశం' యొక్క విశిష్టతను గుర్తించి, తమిళ భాషలో అనువాదం కాబడవలసిందేనని పట్టుదలతో పూర్తిచేశామన్నారు. ఈ వుత్సరంలోని విశ్లేషణ ద్వారా భారతదేశ అర్థవలస -అర్థభూస్వామ్య స్వభావ లోతును, నూతన ప్రజాస్వామిక విప్లవ సమగ్రతను స్పష్టంగా అవగాహన చేసుకోగలిగా మన్నారు. తమిళనాడులో విప్లవశక్తులతో కలసి తాము సాగిస్తున్న కృషిని ఆయన వివరించారు.

తమిళనాడుకే చెందిన మరో సిపిఐ(ఎం-ఎల్) నాయకులు కా॥ చిదానందం మాట్లాడుతూ అతివాద ప్రభావంలో ఒకనాడు తామనుసరించిన విప్లవకార్యచరణ దుష్ఫలితాలను వివరించారు. భూస్వాములపై దళాలతో దాడులుచేస్తే జనం సంతోషించారు మినహా, తమని

(తరువాయి 7వ పేజీలో)

'మన భూముల, వనరుల పరిరక్షణ కోసం; ఉపాధి కల్పన కోసం రైతులు - కూలీలు సమైక్య పోరాటం సాగించాలి'

రైతుకూలీసంఘం(ఆం.ప్ర.) కృష్ణాజిల్లా మహాసభలో కా॥ రూస్సీ పిలుపు



కృష్ణాజిల్లా మహాసభలో వేదికపైనుండి అమరులకు నివాళులర్పిస్తున్న కామ్రేడ్స్ ఎస్.రూస్సీ, కె. కోటయ్య; ఇతర వక్తలు; మహాసభకు హాజరైన ప్రతినిధులు

నందిగామ, 8-7-15 :

తెలంగాణా సాయుధపోరాట యోధులు అమర వీరులు కా॥కిలారు వెంకయ్య, గరికపాటి శ్రీనివాసరావుల ప్రాంగణం (శ్రీ వెంకటేశ్వర ఫంక్షన్ హాలు)లో రైతుకూలీ సంఘం(ఆం.ప్ర.) కృష్ణాజిల్లా మహాసభ 8-7-2015 తేదీన కృష్ణాజిల్లా నందిగామలో జరిగింది. ఈ మహాసభకు రైతుకూలీసంఘం(ఆం.ప్ర.) జిల్లా నాయకులు కా॥ బొట్టా సాంబశివారెడ్డి కా॥ఎం.రాంబాబు, కా॥ఈశ్వరి రాంబాబు -అధ్యక్షవర్గంగా వ్యవహరించారు. మహాసభ ప్రారంభానికి ముందుగా రైతుకూలీసంఘం(ఆం.ప్ర.) రాష్ట్ర కార్యదర్శి కా॥ కొప్పుల కోటయ్య రైతుకూలీసంఘం(ఆం.ప్ర.) జెండాను ఆవిష్కరించారు. వివిధ ప్రజా ఉద్యమాల్లో అనువులు బాసిన అమరవీరులకు, కేంద్ర, రాష్ట్ర పాలకుల రైతాంగ వ్యతిరేక, సామ్రాజ్యవాద అనుకూల విధానాల వల్ల ఆత్మహత్యలు చేసుకొన్న, హతాన్మరణాలకు గురైన రైతులు, కౌలు రైతులకు నివాళులర్పిస్తూ, రైతుకూలీ

సంఘం(ఆం.ప్ర.) జిల్లా నాయకులు కా॥ జె. జగన్ సంతాప తీర్మానాన్ని ప్రవేశపెట్టారు. అమరులందరి స్మృతిలో ప్రతినిధులు లేచి నిలబడి 2 నిమిషాలు మౌనం పాటించి శ్రద్ధాంజలి ఘటించారు.

జిల్లా మహాసభలో తొలుత రైతుకూలీసంఘం (ఆం.ప్ర.) రాష్ట్ర అధ్యక్షులు కా॥ సింహాద్రి రూస్సీ ప్రసంగిస్తూ నేడు క్షిప్రపరిస్థితుల మధ్య కృష్ణాజిల్లా మహాసభలను నిర్వహించుకొంటున్నామన్నారు. 'దేశంలో రైతులు వ్యవసాయం గిట్టుబాటుకాక అప్పులపాలై 6 లక్షల మంది ఆత్మహత్య చేసుకొన్నారు. గుంటూరు జిల్లా కోరుతాడిపర్రు గ్రామం దేవాదాయ, ధర్మదాయ భూములను అనేక సం॥లుగా సాగుచేసుకొంటున్న 7గురు పేదరైతులు పురుగుల మందు త్రాగి ఆత్మహత్యా ప్రయత్నం చేశారు. వారిలో ఇద్దరు మృతిచెందారు. ఏ కారణాలు వీర్ని ఈ దారుణానికి పాల్పడేలా చేసాయో ఏ మీడియా కూడా రిపోర్టు చేయలేదు. ఈ మధ్య

ధీల్లీ జంతరీమంతరీ వద్ద ధర్మా జరుగుతున్న సమయంలో హర్షానా రైతు గజేంద్రసింగ్ ఉరివేసుకొని చనిపోయాడు. ఆత్మహత్యలు చేసుకొంటున్న రైతులకు, కౌలురైతులకు 50 వేలో, 1 లక్షో పరిహారాన్ని బిచ్చంగా వేస్తున్నారు. కాని రైతాంగం ఎదుర్కొంటున్న సమస్యలకు, వ్యవసాయ సంక్షోభానికి గల కారణాలను ఏ పాలకులూ పరిష్కరించటంలేదు.

నేడు రైతులు అప్పులపై ఆధారపడి వ్యవసాయం చేస్తున్నారు. రాష్ట్రవ్యాప్తంగా రైతాంగం యొక్క అప్పుల గురించి సర్వే జరిపాం. బ్యాంకు రుణాలకంటే ప్రైవేటు రుణాలే అధికం అని స్పష్టంగా తేలింది. పేదరైతుల, కౌలురైతుల అప్పులు ఎక్కడా రద్దుకాలేదని గణాంకాలు చెబుతున్నాయి.

రైతుల నుండి ప్రభుత్వాలు దౌర్జన్యంగా అభివృద్ధి పేరుతో భూములు లాక్కొని బడా దేశ, విదేశీ కంపెనీలకు అప్పగిస్తున్నారు. ఈ దేశ ప్రజల అవసరాలు, వారి

జీవన విధానానికనుగుణంగా కాక, సామ్రాజ్యవాదులకు అనుకూలంగా పాలకులు విధానాలు రూపొందించి అమలుచేస్తున్నారు. ఈ స్థితిలో రైతాంగం తమ భూములు వదలబోమని ఆందోళన సాగిస్తున్నారు. మా భూములు లాక్కంటే మేం ఏం చేసి బ్రతకాలని పాలకులను నిలదీస్తున్నారు. భూసేకరణ చట్టాన్ని బ్రిటీష్ వాళ్ళు చేశారు. దీనిపై ప్రజల నుండి వ్యతిరేకత వ్యక్తం అయింది. ఆ తర్వాత రైతులకు కొంతవరకు ప్రయోజనం ఉండేలా 2013 నాటికి భూసేకరణ చట్టం తెచ్చారు. దీన్ని కూడా కాలరాసేందుకు కృషి సాగిస్తున్నారు.

వ్యవసాయరంగాన్ని తీవ్రంగా నష్టపర్చి, రైతాంగాన్ని భూమి నుండి వెళ్ళగొట్టి వేలాది ఎకరాల్లో కాంట్రాక్టు, కార్పొరేట్ వ్యవసాయాన్ని ప్రారంభిస్తారు. ఇక వాడు చెప్పిన ధరకు ధాన్యం, కూరగాయలు కొనుక్కోవాలి. వాడికి లాభనాటిగా ఉండే వాణిజ్య పంటలు పండిస్తే, మన ఆహార అవసరాల కోసం విదేశాల మీద ఆధారపడాలి. (తరువాయి 6వ పేజీలో)